

مخطوطاتِ مدینۃ منورہ

(رَضِیٰ صَفِیر کے مصنفین کی تصانیف اور فارسی کے چند منتخب مخطوطات کا اجمالي تذکرہ)

ڈاکٹر عارف نوشابی ☆

۱۵ جمادی الثانی-۱۶ ربیع بیانی ۱۴۲۶ھ/۲۰۰۵ء کو سعودی عرب میں قیام کا موقع ملا۔ سفر کی غرض و غایت عمرہ ادا کرنا تھا۔ ۱۸ دن حرم مکّی میں اور ۱۳ دن حرم مدینی میں گذرے۔ سفر کا اصل مقصد زیادہ سے زیادہ وقت حرمین شریفین میں رہ کر اپنے بہرہ نصیب کے مطابق برکاتِ الہی حاصل کرنا تھا۔ انسان حاضری کی اپنی سی کوشش کرتا ہے اور ساتھ ہی اس کی قبولیت کے لیے خدا کے حضور التجا بھی کرتا ہے۔ خدا کرے یہ حاضری اپنی نیت کے مطابق قبول ہوئی ہو۔

پاکستان سے چلتے وقت یہ ارادہ تھا کہ اگر مدینۃ منورہ میں قیام کے دوران مناسب وقت ملا تو ایک روز مکتبہ ملک عبدالعزیز جاکر معدن الدرر فی سیرۃ الشیخ حاجی عمر کا مخطوطہ بھی دیکھوں گا۔ چار سال قبل جب ڈاکٹر معین نظامی صاحب کے اشتراک سے ذخیرہ چشمی عبد اللہ افندی، کتب خانہ سلیمانیہ، استنبول، شمارہ ۳۰۲ کے نسخہ کی بنیاد پر اس کتاب کی تدوین و تصحیح کا آغاز کیا تو معلوم ہوا کہ مدینۃ منورہ میں ایک فارسی مخطوطہ ایسا موجود ہے جس کا موضوع اور مصنف کا نام ہماری کتاب کے موضوع اور مصنف کے نام سے ملتا جلتا ہے۔ میں نے سعودی عرب میں قیام اپنے ایک عزیز شاہ نواز نوشابی کی وساطت سے اس کا عکس حاصل کرنے کی کوشش کی جو کام یا ب نہ ہو سکی اور ۲۰۰۳ء میں تہران سے معدن الدرر مدینۃ منورہ کا نسخہ دیکھے بغیر ہی شائع ہو گئی۔ اس کی رواداد میں نے طبع تہران میں اپنے مقدمہ کے صفحہ تیس اور اکاؤن پر لکھی ہے۔ وہاں میں نے یہ بھی لکھا تھا کہ اس مخطوطہ کے بارے میں قطعیت سے رائے قائم کرنے کے لیے کہ یہ معدن الدرر ہی ہے، اس کا دیکھنا ضروری ہے۔ اب جب خود مدینۃ منورہ پہنچا تو میرے لیے ایک موقع تھا کہ کتب خانہ جاکر اسے دیکھوں اور کسی نتیجے پر پہنچوں۔ ۲ اگست کو ایک دو آدمیوں سے پوچھ تاچچ کرتا ہوا مکتبہ ملک عبدالعزیز کی عمارت میں پہنچ گیا۔ میں معدن الدرر کا مطبوعہ نسخہ (تہران) اپنے ساتھ لے گیا تھا۔ اپنی ایک اور تصیف کتاب شناسی تو صمیمی نہرست ہائی نسخہ ہائی ختمی پاکستان و بنگلادش بھی تقریب ملاقات کے لیے ساتھ رکھ

لی اور دونوں کتابیں مکتبہ کے مدیر عام کو پیش کیں اور ان سے ذخیرہ عارف حکمت کے مخطوطات دیکھنے کی درخواست کی جہاں میرا مطلوبہ نسخہ موجود ہے۔ انہوں نے ذخیرہ عارف حکمت کی طرف راہ نمائی کی۔ وہاں کے کتاب دار سے ملا اور مخطوطات کے رجسٹر سے مخطوط کا طلب نمبر (Call.No.) لے کر کتاب دار کو دیا۔ کتاب دار نے جھٹ نسخہ لا کر میرے سامنے رکھ دیا۔ نسخہ دیکھا تو اسی شخصیت کا تذکرہ پایا جس کے حالات پر معدن الدرر لکھی گئی ہے، لیکن اختصار کے ساتھ۔ جب اطمینان ہو گیا کہ یہ معدن الدرر ہی سے مشابہ تذکرہ ہے تو کتاب دار سے اس کے عکس کے لیے درخواست کی۔ انہوں نے ایک فارم دیا، وہ بھرا۔ کتاب دار نے عکس کے اخراجات کا تخمینہ ۶۱ روپے (تقریباً ۹۷۶ روپے) لگا کر عکس بنانے کی سفارش کر دی اور منظوری اور رقم ادا کرنے کے لیے مدیر عام کے پاس بھیجا، جن سے میں صبح کے وقت مل چکا تھا۔ مدیر عام نے لحاظ کرتے ہوئے ۱۱ روپے کی تخفیف کر دی اور ۵۰ روپے وصول کر کے عکس بنانے کی اجازت دے دی۔ مجھے انتظار کرنے کے لیے کہا گیا۔ آدھے گھنٹے بعد نہایت صاف سترھی فوٹو کاپی تیار ہو گئی اور میں جس مقصد کے لیے مکتبہ ملک عبدالعزیز گیا تھا وہ پورا ہو گیا۔ یہ سارا کام بغیر کسی سابقہ تعارف، سفارش، تعارفی خط یا شاشتی دستاویز کی طلبی کے، اس قدر خوش اسلوبی اور تیزی سے انجام پایا کہ میں دل ہی دل میں مکتبہ کے کارپروڈاژوں کے حسن انتظام اور رجوع کرنے والوں کے بارے میں حسن ظن رکھنے کی داد دیے بغیر نہ رہ سکا۔ مجھے پاکستان، ایران اور ہندوستان کے کتب خانوں سے مخطوطات کی عکسی نقلیں بنانے کا جو تخفیف تجربہ رہا ہے اور ان ممالک میں بعض کتاب داروں کا جو حوصلہ شکن رُوپیہ دیکھا ہے، اس بنا پر اب ضرورت اور طلب کے باوجود بعض کتب خانوں کا رخ کرنے کی ہمت نہیں ہوتی۔ مکتبہ ملک عبدالعزیز کے کارپروڈاژوں کے اس علم پرور حسن سلوک سے متاثر ہو کر میں نے فصلہ کیا کہ اپنے آرام کے اوقات کو خیر پا دکھہ کر مدینۃ متورہ میں قیام کے دوران آئندہ دونوں میں بھی مکتبہ جاتا رہوں گا اور وہاں مزید مخطوطات دیکھوں گا۔ لیکن بعد کا تجربہ کوئی زیادہ خوشنگوار نہ تھا۔ مکتبہ کا کام دو نوبت میں ہوتا ہے۔ پہلی نوبت صبح آٹھ بجے سے سہ پہر دو بجے تک اور دوسری نوبت بعد از عصر پانچ بجے سے شب دس بجے تک۔ دونوں باریوں کا عملہ الگ الگ ہے۔ مجھے صبح کی نوبت میں وہاں جانے کی سہولت تھی کہ ظہر کی نماز تک چار گھنٹے اس کام کے لیے کافی تھے۔ میں تین دن لگاتار صبح وہاں جاتا رہا اور ہر روز دو چار مخطوطات دیکھ کر ضروری یادداشتیں تیار کرتا رہا۔ تیسرا دن ایک ہندوستانی مصنف کا سفرنامہ سیرالبلاد خادم سامنے آیا۔ یہ ایسا نادر اور دل چسپ تھا کہ پورا وقت اسے پڑھنے اور یادداشتیں لینے میں صرف ہو گیا۔ کتاب دار بھی یہ سب کچھ دیکھ رہا تھا۔ وہ میرے پاس آیا اور کہا کہ یادداشت لینے کی

بجائے اس کا عکس بنوا لو، اس طرح تمہارا وقت بچ جائے گا۔ تجویز معمول تھی لیکن فی ورق عکس کی قیمت ڈیڑھ روپے (تقریباً پانچ روپے پاکستانی) کے پیش نظر اتنی ضخیم کتاب کا عکس بنانا میرے بس میں نہ تھا اور میں نے وہاں بیٹھ کر اس سے ضروری اقتباسات لینا ہی مناسب سمجھا۔ جب چوتھے روز صبح وہاں پہنچا اور مخطوطہ طلب کیا تو کتاب دار نے صاف انکار کر دیا اور کہا: ”اس طرح یہاں بیٹھ کر مخطوطہ نقل کرنا ”حرام“ ہے (اس نے یہی لفظ استعمال کیا تھا)، اس سے مخطوطہ کو نقصان پہنچنے کا اندیشہ ہے، اگر تم برش میوزیم جاؤ تو وہاں بھی ازروئے احتیاط پڑھنے کے لیے تمہیں اصل مخطوطہ کی بجائے اس کی مائیکرو فلم یا عکس ہی دیں گے۔۔۔ کتاب دار کی یہ جھٹ۔۔۔ جو شاید کسی حد تک صحیح تھی۔۔۔ سن کر میں کچھ کہے سُنے بغیر، آزدہ دل ہو کر وہاں سے اٹھ کھڑا ہوا اور خلی منزل پر عمومی شعبۂ مخطوطات میں چلا گیا اور مختلف رجسٹروں سے مطلوبہ مخطوطات کے کوائف لے کر ان میں سے دو مخطوطات کے طلب نمبر کتاب دار کو دیے۔ اس نے بھی مجھ سے کسی قسم کی ذاتی شاخت طلب کیے بغیر فوراً واپس لوٹا مخطوطات نکال کر سامنے رکھ دیے جو میں نے دیکھ کر اور ضروری یادداشت تیار کر کے فوراً واپس لوٹا دیے اور کتاب دار سے مزید دو مخطوطات طلب کیے۔ اس پر کتاب دار نے کہا کہ ایک وقت میں کسی رجوع کرنے والے کے لیے ایک ہی دفعہ ذخیرۂ مخطوطات میں جا کر مخطوطہ نکala جاتا ہے، دوسرا دفعہ کا تقاضا پورا نہیں کیا جاتا۔ اس قسم کی پابندیوں کے باوجود میری خواہش تھی کہ میں کم از کم وہ مخطوطات ضرور دیکھ لوں جن کے نام رجسٹر سے نقل کیے ہیں۔ اس کے لیے میں نے یہ حکمت عملی اپنائی کہ عارف حکمت کے ذخیرے میں شام کی نوبت میں جا کر بقیہ مخطوطات دیکھے جائیں کیوں کہ شام کی نوبت کا کتاب دار ماجد العوفی کھلے دل کا مالک اور تعاون کرنے والا نوجوان تھا۔ میں نے ایک نشست میں چھ چھ مخطوطات بھی طلب کیے تو اس نے سب لا کر دکھائے اور کسی قسم کی ناگواری کا اظہار نہیں کیا بلکہ دوران مطالعہ مجھ سے پاکستان کے بارے میں اچھی اچھی باتیں کر کے میری دلچسپی بھی کرتا۔ عمومی ذخیرۂ مخطوطات میں دو مخطوطات صبح کے وقت اور دو مخطوطات شام کے وقت دیکھ لیتا۔ لیکن وہاں بھی ۹ اگست کو کاؤنٹر پر موجود آدمی نے کہہ دیا کہ تم روزانہ یہاں آکر مخطوطات دیکھتے ہو، آئندہ سے ہم مخطوطات دکھانے سے محفوظ ہیں۔ لہذا اس کے بعد میں نے عمومی ذخیرے سے مخطوطات دیکھنا بھی ترک کر دیا۔ دوسرا دفعہ مخطوطہ نکال کر لانے پر پابندی کو میں نہیں سمجھ سکا، حالانکہ جتنے دن صبح و شام میں شعبۂ مخطوطات میں جاتا رہا وہاں میرے علاوہ مخطوطات دیکھنے کے لیے کسی کو رجوع کرتے نہیں دیکھا جس سے یہ قیاس کر سکوں کہ کتاب داروں پر کام کا بوجھ ہے! یہ پابندی کتب خانہ کے ضوابط کا حصہ بھی معلوم نہیں ہوتی تھی، اگر ایسا تھا تو مکتبۂ عارف حکمت

کاشام کی نوبت کا کتاب دار بھی وہی عذر کرتا جو صحیح کی نوبت کے کتاب دار کرتے تھے۔ میرے خیال میں یہ سب ذاتی رویے اور شخصی اخلاق کے مظاہرے تھے جو ہم مشرقی کتب خانوں میں ہر جگہ دیکھتے ہیں اور اپنی شدید علمی ضرورت کے تحت برداشت کر لیتے ہیں۔ محققین اور طالب علموں کے کتنے ہی علمی منصوبے محس کتاب داروں کی نگاہ نظری، خست، تہذیبی شعور کی کمی اور تسابل کی وجہ سے ناقص رہ جاتے ہیں۔ لیکن سچی بات تو یہ ہے کہ اپنے محدود وقت اور کتاب داروں کی طرف سے عامہ پابندیوں کے باوجود میں نے سات مختلف نشتوں میں مکتبہ ملک عبدالعزیز کے کئی اہم مخطوطات دیکھ لیے اور ضروری یادداشتیں تیار کر لیں۔ یہ سب کچھ مکتبہ کے کتاب داروں کے تعاون سے ہی ممکن ہوا جس کی سپاس گزاری بہر حال واجب ہے۔ پہلے روز جب میں مکتبہ گیا تھا تو میرا مقصد صرف معدن الدرر کا نسخہ دیکھنا تھا، اس کے بعد میں نے ترجیحات مقرر کر کے نسخے دیکھے تاکہ محدود وقت سے زیادہ سے زیادہ فائدہ اٹھایا جا سکے۔ میری ترجیحات یہ تھیں:

۱۔ ہر صغیر کے مصنفین کے اہم مخطوطات؛

۲۔ کتابت کے اعتبار سے قدیم مخطوطات؛

۳۔ گذشتہ چند سالوں میں میں نے جن موضوعات پر کام کیا ہے ان سے متعلق دستیاب مخطوطات بغرض تکمیل تحقیق۔

یہ بھی بتاتا چلوں کہ میں فارسی زبان و ادب کا طالب علم ہوں اور میں نے جو مخطوطات دیکھے وہ سب کے سب فارسی تھے، سو اے چند ایک کے جو عربی میں ہیں اور ان کی صراحت کر دی گئی ہے۔

مکتبہ ملک عبدالعزیز

مکتبہ ملک عبدالعزیز شارع المناخہ پر مسجد نبوی شریف سے متصل غربی جانب واقع ہے یعنی اگر آپ مسجد نبوی کے احاطے سے کسی بھی مغربی دروازے سے نکلیں تو حرم نبوی کے باہر پہلی سڑک شارع المناخہ ہے۔ اس پر واقع کتب خانہ کی شان دار چار منزلہ عمارت اپنی پیشانی پر سبز رنگ میں جملی حروف سے لکھے نام کے باعث دور سے پہنچانی جاسکتی ہے۔ یہ مدینۃ متورہ کے بڑے کتب خانوں میں سے ایک ہے اور حکومت سعودی عرب کی وزارت الشؤون الاسلامیة و الاوقاف و الدعوة والارشاد کے تحت وکالتہ الوزارۃ الشؤون الاوقاف کی نگرانی میں کام کرتا ہے۔ اس کا سنگ بنیاد شاہ فیصل بن عبدالعزیز آل سعود نے ۳ محرم ۱۴۹۳ھ / ۱۹۷۳ء کو رکھا تھا اور افتتاح خادم الحریمین الشریفین شاہ فہد بن عبدالعزیز آل سعود نے ۱۶ محرم ۱۴۰۳ھ / ۱۹۸۲ء کو کیا۔ اس کے دل شعبے ہیں جن میں

سے شعبۂ مخطوطات مزید تین شعبوں پر مشتمل ہے۔ زینی منزل پر عام شعبۂ مخطوطات قائم ہے، پہلی منزل پر مکتبہ المصحف الشریف اور مکتبہ شیخ عارف حکمت قائم ہیں۔ عام شعبہ میں ۱۳۰۰۰ مخطوطات اور مکتبہ شیخ عارف حکمت میں ۸۰۰۰ مخطوطات ہیں۔ مکتبہ المصحف الشریف میں ۱۸۷۸ قلمی اور ۸۳ عکسی قرآن مجید موجود ہیں۔ مکتبہ المصحف الشریف میں مجھے مدیر عام نے ساتھ لے جا کر شیشے کے شوکیسوں میں رکھے مصاحف کریم دکھائے۔ مصحف کا قدیم ترین نسخہ ہرن کی کھال پر علی بن محمد الباطیوی کا ۳۸۸ھ میں لکھا ہوا ہے۔ یہاں قرآن کریم کا ۱۴۲۰ھ ۸۰ میٹر تقطیع کا ۱۵۳ کلوگرام وزنی نسخہ بھی دیکھا۔ اس کا سال کتابت ۱۲۳۰ھ ہے۔ اتفاق سے اس کے کاتب غلام محبی الدین کا تعلق برصغیر سے ہے جیسا کہ سامنے کھلے صفحات کا اسلوب خط دیکھ کر اندازہ ہوا، آیات کے میں السطور فارسی ترجمہ بھی ہے۔ میں نے مدیر عام سے درخواست کی کہ وہ اس کا آخری صفحہ کھول کر دکھائیں تاکہ میں ترقیتے کی پوری عبارت نقل کر سکوں۔ مدیر نے بجا طور پر عذر پیش کیا کہ نسخہ اتنا وزنی ہے کہ وہ اسے کھول نہیں سکتے۔

مکتبہ ملک عبد العزیز میں ۳۲ چھوٹے بڑے ذخائر مخطوطات موجود ہیں۔ بعض اہم ذخائر مخطوطات

یہ ہیں:

- ۱۔ مکتبہ شیخ عارف حکمت
- ۲۔ مکتبہ شیخ ابراهیم الحنفی
- ۳۔ مکتبہ مدرسة القازانیہ
- ۴۔ مکتبہ المدینہ المونورہ العامہ
- ۵۔ مکتبہ مدرسة العرفانیہ
- ۶۔ مکتبہ الجبرت
- ۷۔ مکتبہ مدرسة الاحسانیہ
- ۸۔ مکتبہ الساقوی
- ۹۔ مکتبہ شیخ عمر حمدان
- ۱۰۔ مکتبہ آل صافی
- ۱۱۔ مکتبہ کیلی ناظری
- ۱۲۔ مکتبہ مدرسہ قرۃ باش

۱۳۔ مکتبہ رباط سیدنا عثمان بن عفان[ؓ]

۱۴۔ مکتبہ شیخ عبدالقار شلی

۱۵۔ مکتبہ شیخ محمد نور کنٹی

۱۶۔ مکتبہ محمودیہ

۱۷۔ مکتبہ بشیر آغا

۱۸۔ مکتبہ الشفاء

ان ذخائر کی مشترکہ فہرست (Union Catalogue) کا سافٹ ویر موجود ہے اور لائبریری میں رکھے کپیوٹروں سے مدد لی جا سکتی ہے۔ نیز کتب خانے میں بڑے بڑے رجسٹر اور لائبریری کارڈز بھی موجود ہیں جن پر مخطوطات کے کوائف ٹائپ شدہ ہیں۔ حسب ذیل مطبوعہ فہارس بھی دستیاب ہیں:

۱۔ فہرنس مخطوطات الحدیث الشریف و علومہ فی مکتبہ الملک عبد العزیز بالمدینۃ المنورۃ، اعداد: عمار بن سعید تمالت؛ مراجحتہ: الدکتور عبدالرحمن بن سلیمان الحرسی، ناشر: مکتبہ الملک عبد العزیز، مدینۃ المنورۃ، ۱۴۲۳ھ/۲۰۰۲ء، ۳۲ صفحات۔

۲۔ مخطوطات مکتبہ بشیر آغا بالمدینۃ المنورۃ: فہرنس وصفی، باشراف: دکتور عبدالباسط بدر، دکтор مصطفیٰ عمار منلا، مراجحتہ: دکتور محمد یعقوب ترکستانی، دکتور احمد محمد الخراط، ناشر: مرکز بحوث و دراسات المدینۃ المنورۃ، ۱۴۲۱ھ/۲۰۰۱ء، ۱۱۱ صفحات۔ اس فہرست میں عربی، فارسی اور ترکی زبانوں کے مخطوطات شامل ہیں۔

خدا بخش اور نیشنل پیک لائبریری، پٹنہ نے بھی اسلامک یونیورسٹی، مدینۃ المنورہ میں موجود مخطوطات کی فہرستوں سے متعلق ایک کتابیات شائع کی تھی، جس کا عنوان یہ ہے: الفہرست لفہارس المخطوطات المحرّونہ فی الجماعتۃ الاسلامیۃ بالمدینۃ المنورۃ، ۱۹۹۶ء، ۳۲ صفحات۔

یہاں بہار شریف، بھارت کے سہ ماہی مخصوص، شمارہ ۳، [۲۰۰۳ء] میں سید نعیم حامد علی الحامد کے شائع ہونے والے ایک مضمون ”مدینۃ المنورہ“ کے کتب خانوں کے بعض جواہر پارے“ (ص ۱۳۳-۱۳۷) میں مذکور ہے۔ اس مضمون میں تین فارسی مخطوطات (دیوان ولۃ داعشی، خریطہ جواہر مظہر جان جانان، دیوان شیخ خالد نقشبندی مجددی) کا ذکر ہوا ہے۔ مضمون نگار نے سارا زور مصنفوں کے حالات پر صرف کر دیا ہے جو سب کو پہلے ہی سے معلوم ہیں لیکن یہ نہیں بتایا ہے کہ یہ تینوں مخطوطات مدینۃ المنورہ کے کس کتب خانے میں موجود ہیں۔ نہ ہی ان کے کسی قسم کے کوائف درج کیے ہیں۔

اس مضمون کے ابتدائیہ سے یہ بھی معلوم ہوا ہے کہ مضمون نگار نے اس سے پہلے مدینہ متوہہ کے قدیم اور شخصی کتب خانوں میں مرزا عبدالقدار بیدل (۱۰۵۲-۱۱۳۳ھ) کی تصانیف کے مخطوطات کا جائزہ بھی لیا تھا۔

اس سے پہلے کہ شیخ عارف حکمت کے ذخیرے کا تعارف لکھا جائے، ایک دو متفرق چیزوں کا ذکر دل چسپی سے خالی نہ ہوگا جو مکتبہ ملک عبدالعزیز میں نظر آئیں:

مکتبہ کے عام ذخیرہ مخطوطات کے کتاب دار چکی منزل پر بیٹھتے ہیں، جب میں انھیں کسی مخطوط کا طلب نمبر (Call No.) دیتا تو وہ ذخیرہ مخطوطات سے نسخہ اپنے سر پر رکھ کر لاتے۔ یہ منظر مجھے بہت بھلا لگتا۔ غالباً یہ کتاب کے احترام کے لیے تھا۔

مکتبہ شیخ عارف حکمت کے دروازے کے آگے فرش پر پیتل سے بنی ہوئے بڑی جسامت کی گھنٹی نما ایک چیز رکھی تھی، جس کے کناروں پر فارسی کا یہ شعر کندہ ہے:

غُنِيٌّ [کذ] حضرت لولاک لولاک

”مقام جنت فردوس“ تاریخ

مصرع اولی میں پہلا لفظ جسے میں نے قیاساً ”غُنِيٌّ“ پڑھا ہے کچھ اس طرح کندہ ہے ”عینی“۔ مصرع ثانی میں ماڈہ تاریخ ”مقام جنت فردوس“ سے ۹۸۳ ہرآمد ہوتا ہے۔ اسی جسامت اور اسی طرح کی دو اور اشیاء چکی منزل پر بھی سیر ہیوں کے ساتھ رکھی ہیں۔ وہاں ان میں بڑے ٹھر کی مووم بیان بھی رکھی ہوئی تھیں، جس سے مجھے یہ قیاس ہوا کہ یہ پرانے تاریخی شمع دان ہیں جنہیں سجادوں کے لیے بیہاں رکھ دیا گیا ہے۔

بیہاں سبز رنگ کے دو بڑے نقش کپڑے شیشے کے فریبوں میں محفوظ دیواروں پر آؤیزاں دیکھے۔ ممکن ہے یہ روضہ رسول کے پرانے غلاف ہوں۔

مکتبہ مصحف شریف میں خطاطوں کی جلی قلم میں وصلیاں بھی دیکھیں جو قرآنی آیات پر مشتمل ہیں۔ ممکن ہے انھی وصلیوں کو مسجد نبوی کی چھت اور دیواروں پر آیات نقش کرنے کے لیے استعمال کیا گیا ہو۔ ان سب چیزوں کی اصلیت کی تصدیق میں وہاں کسی سے نہیں کر سکا۔

مکتبہ شیخ عارف حکمت

مکتبہ ملک عبدالعزیز کا اہم ترین ذخیرہ کتب شیخ عارف حکمت کا وقف کردہ ہے۔ یہ ایک الگ

کشادہ کمرے میں محفوظ ہے جو مکتبہ ملک عبد العزیز میں زینی منزل سے بیڑھیاں چڑھتے ہوئے پہلی منزل پر بائیں ہاتھ پر ہے۔ مکتبہ شیخ عارف حکمت ۱۲۷۰ھ میں قائم ہوا۔ اس کے بانی احمد عارف حکمت بن ابراہیم بن عصمت بن اسماعیل رائف پاشا حسینی کا اصل وطن ترکی تھا۔ وہیں ۱۲۵۱ھ میں پیدا ہوئے۔ قدس شریف، مصر اور مدینہ متورہ کی قضا پر مامور رہے۔ ۱۲۶۲ھ میں آستانہ کے مقام پر وہاں کے شیخ الاسلام مقرر ہوئے اور ۱۲۷۰ھ تک اس عہدے پر کام کرتے رہے۔ وہیں ۱۲۷۵ھ/۱۸۵۸ء میں انتقال کیا۔ ان کی تصانیف میں *الاحکام المرعیۃ فی الاراضی الامیریۃ* (عربی)، *تکملۃ کشف الظعنون* اور عربی، فارسی و ترکی اشعار کا دیوان (مطبوعہ) موجود ہیں۔ ان کے حالات اسماعیل پاشا بغدادی کی حدیہ العارفین^۳ اور زرکلی کی الاعلام^۴ میں دیکھے جاسکتے ہیں۔ زرکلی نے ان کے حالات پر شہاب محمود الوی کی کتاب *ٹھھی لغم فی ترجمۃ عارف الحلم* (قلمی) کا ذکر کیا ہے۔ کتاب کے اس نام میں شیخ کا نام عارف حکمت لکھا ہے حالاں کہ وہ خود اپنا نام تاء مبسوطہ کے ساتھ ”عارف حکمت“ لکھتے تھے۔ زرکلی کا کہنا ہے کہ انھوں نے مدینہ متورہ میں شیخ کی وقف کردہ کتابوں پر ثبت مہر میں ان کا نام ”احمد عارف حکمة اللہ“ دیکھا ہے۔ رقم السطور کو خوش قسمتی سے انھی کے ذخیرے میں محفوظ ایک ہندوستانی مصنف سید امام بخش خادم عظیم آبادی کے سفر نامہ سیرالبلاد خادم سے۔ جس کا ذکر آگے چل کر آئے گا۔ عارف حکمت کے خود نوشت حالات مل گئے۔ شیخ عارف حکمت نے یہ حالات خادم عظیم آبادی کو ۱۲۳۳ھ میں اس کے سفر حج کے موقع پر لکھ کر دیے اور اس نے اپنی کتاب میں محفوظ کر لیے۔ جو تمیٰنا یہاں لکھے جاتے ہیں۔ قابل توجہ بات یہ ہے کہ شیخ عارف حکمت کی عمر اس وقت ۳۳ سال تھی اور ان کی علمی شہرت پھیل چکی تھی۔ سیرالبلاد خادم کی عبارت یہ ہے:

”در سفر ہذا بعد حصول نمودن سعادت حج بوسیله کتاب فروشی از خلاصہ خاندان مصطفیٰ... ملاقات گردید ۰۰۰ عرض نمودم کہ از اسم مبارک و تخلص عالی سرفراز فرماید۔ از اینجا عبارت

آنجناب است:

السید احمد عارف المخلص بالحکمت در بلدة اسلامبول در شب بیست و هفتم محرم الحرام ۱۲۰۱
یک ہزار و دو صد و یک ہجری تولد یافت و نام پدرم السید ابراہیم عصمت است۔ در
اسلامبول رئیس العلماء شد و نقیب السادات و بسیار عالم کلان بودو دوبار قاضی عسکر ملی شد۔
از سه زبان مرکب دیوان دارد و جدّم السید رائف اسماعیل پاشا است۔ از فارسی و ترکی
مرکب دیوان دارد و یک رسالہ استغفاریہ دارم معید لغم و مید لغم و مجموعۃ التراجم یک
کتاب جمع کردم، ملاقات افتادگی حمه عالم و شاعر را در رہ روى به زبان عربی ترجمہ

کرم۔“^۵

ترجمہ: اس سفر میں حج کی سعادت حاصل کرنے کے بعد ایک کتب فروش کے ذریعے خلاصہ خاندانِ مصطفیٰ ۰۰۰ سے ملاقات ہوئی۔ میں نے عرض کیا اپنے نامِ مبارک اور تخلص عالیٰ کے بارے میں کچھ فرمائیے۔ یہاں سے انھی کی عبارت شروع ہوتی ہے:

میرا نام سید احمد عارف، حکمت تخلص، استنبول شہر میں ۲۷ محرم الحرام کی رات، ۱۲۰۱ھ کو پیدا ہوا۔ میرے والد سید ابراہیم عصمت استنبول کے رئیس العلماء و نقیب السادات بنے اور بہت بڑے عالم تھے۔ دو بار سرکاری فوج کے قاضی بھی بنے۔ تین زبانوں [عربی، فارسی، ترکی] میں ان کا دیوان ہے۔ میرے دادا سید رائف اسماعیل پاشا ہیں جن کا فارسی اور ترکی دیوان ہے۔ میرا ایک رسالہ استغفاریہ معید اعمم و ممید لغتم کے نام سے ہے۔ ایک اور کتاب مجموعہ التراجم کے نام سے مرتب کی ہے، اس میں ان تمام علماء اور شعراء کے حالات عربی زبان میں لکھے ہیں جن سے سفر کے دوران میں ملاقات ہوئی۔

اس کے بعد خادمِ عظیم آبادی نے عارف حکمت کے فارسی کلام کا نمونہ بھی دیا ہے۔ یہاں صرف ایک رباعی نقل کی جاتی ہے:

اندیشه بقید وہم یکسر این جا
جهل عرقاء زلم بہتر این جا
عرفانہ مشناس قیل و قال وہمی
معنی دگر است و فہم دیگر این جا^۶

”مقطع میں آپڑی ہے سخن گسترانہ بات“، آج سے ٹھیک دو سو سال پہلے عالمِ اسلام میں رابطے کی زبان فارسی تھی۔ ایک ہندوستانی بہاری مسافر جس کی مادری زبان اردو ہے، ایک ترک عالم سے جس کی مادری زبان ترکی ہے، عربستان میں ملتا ہے تو دونوں میں تبادلہ خیالات فارسی زبان کے ذریعے ہوتا ہے۔ نہ صرف یہ بلکہ شیخ عارف حکمت بتاتے ہیں کہ ان کے ترک آباء و اجداد بھی فارسی کے شاعر تھے۔ یہ تھی دو سو سال پہلے عالمِ اسلام کی لسانی وحدت۔ آج دو سو سال بعد برشٹی روزگار دیکھیے کہ عربستان میں جب حاج اور معتمرین ایک دوسرے سے ملتے ہیں تو ایک دوسرے کے لیے ”عجمی“ (گونگے) ہوتے ہیں اور اگر وہاں آپ کا کسی ترک زائر سے گفتگو کرنے کو جی چاہے تو ”زبان پار من ترکی ومن ترکی نہی دانم“ والا معاملہ ہوتا ہے!

مجھے مکتبہ عارف حکمت کے مغض چند منتخب مخطوطات دیکھنے کا موقع ملا۔ پہلے سے قطعاً طے نہیں تھا کہ میں اس ذخیرے کے کون کون سے مخطوطات دیکھوں گا، لیکن یہی گئے پنے مخطوطات دیکھ کر یہ بات سامنے آئی کہ شیخ عارف حکمت بہت ہی علم پرور اور مسافرنواز شخص تھے۔ دور دراز مکلوں سے جو صاحب علم سیاح یا زائرین استنبول یا مکہ مکرمہ یا مدینہ متورہ آتے تو شیخ ان کی دل جوئی کرتے، انھیں قیام و طعام کی سہولت بھم پہنچاتے اور ان سے فرمائش کر کے کتابیں تصنیف کرواتے۔ مجھے یقین ہے کہ اگر ذخیرہ عارف حکمت کے تمام مخطوطات کا بالاستیعاب جائزہ لیا جائے تو ایسے مزید مخطوطات ملیں گے جو شیخ کے کہنے پر تصنیف ہوئے یا کتابت کیے گئے۔ اس طرح شیخ کی معارف پوری کے مزید شواہد جمع ہوں گے۔ اللہ تعالیٰ ان پر اپنی رحمتیں نازل فرمائے۔

ذخیرہ حکمت کے کتاب دار ماجد العوفی نے بتایا کہ مکتبہ عارف حکمت میں کوئی ۸۰۰۰ مخطوطات ہیں۔ جو کشادہ کرہ اس مکتبہ کے لیے تھیں ہے وہ ایک مطالعہ کے کمرے اور ایک بالکونی پر مشتمل ہے۔ بالکونی میں تمام مخطوطات رکھے ہیں اور وہاں جانے کا دروازہ مستقل رہتا ہے اور صرف کتاب دار ہی اسے کھوں کر اوپر جا سکتا ہے۔ مطالعہ کے وسیع کمرے میں مطبوعہ کتب اور مکتبہ عارف حکمت کی فہرستیں وغیرہ رکھی ہیں۔ فہرستیں رجڑوں اور کارڈوں کی صورت میں ہیں۔ ایک فائل ان مطبوعہ تراشوں پر مشتمل ہے جو مکتبہ عارف حکمت کے بخط مصیف نسخوں کے بارے میں ہیں۔ عرب محققین نے ان نسخوں کے بارے میں جو مقالات چھپوائے ہیں، کتب خانہ کے کارپوڑاؤں نے انھیں ایک فائل میں لگا دیا ہے۔ مکتبہ عارف حکمت سے میری آشنای گذشتہ کی سالوں سے مختلف ذرائع سے رہی ہے۔ ایرانی مخطوطہ شناسوں نے یہ مکتبہ دیکھا ہے اور اس کی محفل فہرستیں شائع کی ہیں جو مدینہ متورہ جانے سے پہلے میری نظر سے گذر چکی تھیں، جیسے محمد تقی دانش پڑوہ کی تیار کی ہوئی فہرست مشمولہ نسخہ های خطی زیر نظر محمد تقی دانش پڑوہ و اینج افشار، شائع کردہ تهران یونیورسٹی، ۱۹۶۷ء، فقرہ ۵؛ عنیز اللہ عطاردی قوچانی کا کتابچہ مخطوطات فارسی در مدینہ مطبوعہ مطبع حیدری [تهران]، ۱۹۶۷ء۔ پہلے اس مکتبہ کی حیثیت جدا گانہ اور مستقل تھی، لیکن جب مدینہ متورہ میں مکتبہ ملک عبد العزیز قائم ہوا تو مکتبہ عارف حکمت کو یہاں منتقل کر دیا گیا۔

میں نے مکتبہ عارف حکمت میں جو مخطوطات دیکھے ان کا محفل تعارف یہاں کتب کے اسماء کی تہجی ترتیب سے کیا گیا ہے۔ ان میں چند مخطوطات ایسے بھی ہیں جن کے بارے میں میں نے تفصیلی یادداشتیں تیار کی ہیں یا ان کے عکس لیے ہیں۔ کوشش کروں گا کہ آئندہ کسی فرصت میں ان کے

بارے میں جداگانہ تفصیلی مقالات لکھوں۔ جن مخطوطات کے کوائف رجسٹر سے نقل کرنے پر اکتفا کیا گیا اور بالفعل نسخے نکلا کر نہیں دیکھے جاسکے، ان پر ستارے☆ کی علامت ڈال دی گئی ہے۔ ایسے کوائف کی صحت کے بارے میں کچھ نہیں کہا جا سکتا۔ اس مکتبہ کے جو مخطوطات میں نے دیکھے، بلا استثناء سب کی خصوصیت یہ تھی کہ وہ عمدہ خط میں لکھے گئے ہیں، کافند نہایت اچھی حالت میں ہے، کہیں کیڑا لگنے، نسخہ ناقص ہونے، اور اس کے پھٹے ہونے کے آثار نہیں ہیں، ہر نسخہ کی مضبوط جلد ہے اور جلد کی حفاظت کے لیے اس پر کاغذی غلاف چڑھایا گیا ہے۔ نسخوں کی ظاہری حالت، خوبصورتی، خوش خطی، صفائی اور حفاظت کا انتظام دیکھ کر طبیعت میں انسباط اور انتشار پیدا۔ اس سے شیخ عارف حکمت کے عمدہ کتابی ذوق اور کتابوں سے محبت کی گواہی بھی ملتی ہے۔ ہر مخطوط کے سرورق (جسے مخطوطہ شناسی کی اصطلاح میں ”ظہریہ“ کہا جاتا ہے) پر اور آخر میں واقف کی مہر ثبت ہے جس پر یہ عبارت کندہ ہے:

مما وقفه العبد الفقیر الی ربہ أحمد عارف حکمة بن عصمة الله الحسینی

فی مدینة الرسول الکریم علیہ و علی آلہ الصلاۃ و التسلیم

بشرط ان لا یخرج عن خزانته، والمؤمن من محمول علی امانته ۱۲۲۶ھ

اندر وہی اوراق پر ایک چھوٹی گول مہر ثبت ہے جس کی عبارت مختصر ہے:

وقف حکمة الله بن عصمة الله الحسینی ۱۲۲۷ھ

مخطوطات:

احوال ناصر الدین عمر بن دانیال، مصنف: مرشد بن امام الشیرازی العمری (ورق ۳۲ ب) مصنف کے والد کا پورا نام امام الدین محمد ہے جو صاحب ترجمہ ناصر الدین عمر (۷۱۳-۷۸۲ھ) بن خجم الدین دانیال کے فرزند اور جانشین تھے، تاریخ تصنیف: ندارد، لیکن مصنف نے مولانا عبدالرحمن جامی (۸۹۸م) کا ذکر ”علیہ الرحمہ و الرضوان“ لکھ کر کیا ہے (۳۲ ب)، اس سے قیاس ہوتا ہے کہ ۸۹۸ھ سے بعد کی تصنیف ہے۔ آغاز: احمد الله تعالیٰ الیہ المتواتریہ واشکرہ علی نعما یہ ۰۰۰ اما بعد این چند سطری است از شطری از واردات احوال جد بزرگوارم؛ کتاب نظام الدین احمد پاشا کی خدمت میں تھنہ پیش کی گئی ہے۔ بخط مصنف، ترقیہ: ختمت الكتاب والله اعلم بالصواب والیہ المرجع والمااب حرره محررہ مرشد بن امام العمری الشیرازی عفی عنہما؛ عربی عبارات بخط نسخ، فارسی عبارات بخط نستعلیق، ۹۰۲/۲۸، رقم: ۳۲ ورق،

یہی وہ کتاب تھی جس کی تلاش میں پہلے دن مکتبہ عارف حکمت گیا اور اس کا عکس بنوایا۔ دو سال قبل جب سلسلہ مرشدیہ کے ایک گم نام شیخ طریقت ناصر الدین عمر بن نجم الدین دانیال کی سوانح عمری معدن الدرر فی سیرۃ الشیخ حاجی عمر تصنیف شمس الدین محمد پر کام ہو رہا تھا تو مکتبہ عارف حکمت کے مخطوطات سے متعلق ایرانی فہرستوں میں احوال عمر بن دانیال ہمانی یا کتاب در حالات شیخ عمر دانیال کا اندرج نظر سے گزرا اور گمان ہوا کہ یہ کتاب بھی ہمارے مدوح شیخ کے حالات پر ہی ہو گی۔ ایرانی فہرستوں میں مخطوطہ کا نمبر [۵۵۵ تاریخ] دیا گیا تھا لہذا اسی کے مطابق مکتبہ عارف حکمت سے یہ نسخہ تلاش کروایا گیا، لیکن پرانا نمبر تبدیل ہو جانے کی وجہ سے نسخہ ہم دست نہ ہو سکا اور مقدمے میں نسخہ مدینہ کا ذکر سوالیہ نشان کے ساتھ کر دیا گیا۔ اب یہ نسخہ دیکھا تو مطبوعہ نسخے سے چند بنیادی اختلافات سامنے آئے ہیں:

اولاً: نسخہ مدینہ میں مصنف کا نام مرشد بن امام عمری شیرازی درج ہے جو ناصر الدین عمر کو اپنا جد لکھتا ہے، جب کہ معدن الدرر کا مصنف ناصر الدین عمر کا برادرزادہ ہے۔

ثانیاً: نسخہ مدینہ کے دیباچہ میں طویل القاب کے ساتھ نظام الوزارة و الکومنٹ والدّنیا والدّین احمد پاشا کا نام لکھ کر کتاب اسے پیش کی گئی ہے، جب کہ معدن الدرر میں ایسی کوئی انتسابیہ عبارت نہیں ہے۔ البتہ ایک امیر کمال الدین عبدالرحیم ایناق کا ذکر ہے جس نے ناصر الدین عمر کے حالات پر رسالہ لکھا تھا۔

ثالثاً: نسخہ مدینہ میں ناصر الدین عمر کے مقام پیدائش شش تایکان کو نواح ہمدان میں بتایا گیا ہے جب کہ معدن الدرر میں اسے لرستان میں بتایا گیا ہے۔

ان بنیادی اختلافات سے قطع نظر، نسخہ مدینہ، معدن الدرر کی محض تلخیص معلوم ہوتی ہے، کیوں کہ اس میں جو کچھ نقل ہوا ہے وہ لفظ بلطف معدن الدرر میں موجود ہے۔ معدن الدرر ۸۶۹ھ میں تصنیف ہوئی تھی، زیر نظر رسالہ ۸۹۸ھ سے بعد کی تصنیف تلخیص ہے۔ میں ان شاء اللہ کسی دوسرے مضمون میں ان دونوں نسخوں کا ایک تفصیلی تقاضی جائزہ پیش کروں گا۔

اخبار الاخیار، مصنف: شیخ عبدالحق محدث دہلوی (۹۵۸-۱۰۵۲ھ)، کاتب: میرزا نور اللہ بخاری، تاریخ کتابت: ۱۲۶۵ھ، مطلقاً اور عدمہ نسخہ، ۶۵۶ صفحات، رقم:؟ (لکھنا بھول گیا)۔

بادشاہ نامہ، مصنف: عبدالحمید لاہوری، آغاز: نگارین کلائی کہ گزارش آئی نسخہ بغیر ترقیمه کے ہے، قیاساً

بارہویں صدی ہجری، نسخہ ابوطالب کلیم ہمانی کے ذکر پر ختم ہو جاتا ہے، آخری فقرہ یہ ہے: ”بِمَفَارق
جَهَانِيَانْ مُبْسُطٌ وَمَحْدُودٌ بَادٌ، أَصْفَحُ خَلْقَ اللَّهِ“؛ نستعلیق خوش، سہری جدول، پہلے دو صفحوں پر طلائی نقش
و نگار، معمولی سرلوح، رقم: ۹۰۲/۲۸ صفحات، رقم:

بِسْاتِينَ الْأَنْسِ، مَصْفَفٌ: تاج الدین محمد بن صدرالدین احمد بن علاء الدین بن حسن دیر عبدوتی مشہور ہے
ملک اختیان دہلوی، تاریخ کتابت: ۱۸ محرم الحرام ۷۸۷ھ، ترقیمه: وقع الاختتام ضحوة الكبری من
یوم الجمعة الثامن عشر من شهر الحرام بسنہ اربع و سبعین و ثمان مائے الحمد لله اولاً و آخرًا
وصلی اللہ علی النبی و آله و الطاهرین؛ خفی نستعلیق ترکی طرز میں، ۱۵۶ ورق، ظہریہ پر نسخہ کے
پرانے مالکوں کی مہریں اور عربی زبان میں یادداشتیں ہیں۔ چند ایک یہ ہیں:

- ۱۔ رستم بن احمد بن محمود الشروانی
- ۲۔ اسمعیل بن محمد المدعو بکوچک چپنی
- ۳۔ محمد حمید، اور ان کی مہر ”محمد حمید باد تمنای“

رقم: ۹۰۲/۹

بِسْاتِينَ الْأَنْسِ، دوسرَا نسخة: تاریخ کتابت: ندارد، ترقیمه: قمت الكتابة المسممة ببِسْاتِينَ الْأَنْسِ من
کلام ملک الاعظم ملک الاخستان الہنڈی الدهلوی نورالله مرقدہ؛ خفی نستعلیق، طلائی حاشیہ،
سرلوح، عمدہ نسخہ، ۱۶۰ ورق، رقم: ۹۰۲/۸

تاریخ غزنویان، مصطفیٰ: شیخ بلغ افندی (رجڑ کے مطابق)، تاریخ تصنیف: نامعلوم، یہ غزنوی سلاطین
کی تاریخ ہے۔ حمد و نعمت کے بعد پہلا عنوان یہ ہے: ذکر انہرام جتوان و کشتمن او در جگ، و چون ماہ
معظم رمضان سنہ ثانیین و خس مائے کہ موسم رحمت و موعد مغفرت است، استقبال نمود؛ اس کے بعد
متعدد سرخیوں میں سے چند ایک یہ ہیں: عزیمت پادشاہی بہ صوب ہانسی جہت عمارت حصار، قدوم
سلطانی بہ خطہ کہرام، استخلاص میراث [میرٹھ] و دہلی، ذکر عصیان ہراج برادر رائی اجیر، نہضت مبارک
بہ صوب حضرت غزناہ حرس اللہ من الآفات؛ آخری سرخی یہ ہے: فصل در محاسن این کتاب، اس فصل
میں یہ جملہ لکھا ہے: ”و این تاریخ روضۃ نواذر شعراء و بلغااء و نزہت جائی بصائر فضلاء و فصحاء ست
(ورق ۳۲۲ الف)۔ شاید اسی وجہ سے رجڑ میں کتاب کا نام ”روضۃ النواذیر فی ملوك الہند“ لکھا گیا
ہے، لیکن یہ محض تعریفی الفاظ ہیں جیسا کہ جملے کے دوسرے حصے میں ”نزہت جائی“ ہے۔ کتاب
مشکل فارسی میں انشا نگاری کا نمونہ ہے اور اس میں عربی اور فارسی اشعار کی بھرمار ہے۔ آغاز: حمد

و سپاں بی قیاس کہ قدم شہسوار عقل دو اپسے بہ سرحد عدو احصاء آن نرسد؛ تاریخ کتابت: ۲۰ جمادی الاول ۷۸۷ھ؛ ترقیمه: تم هذا بعون الله تعالى و حسن توفيقه والصلوة والسلام على خير خلقه محمد و آله اجمعین فی عاشر شهر جمادی الاول سنہ سبع و سبعين و ثمان مائہ الہلالیہ؛ پورا نسخہ طلائی حاشیے کے ساتھ ہے، خط عمدہ نسخ مائل، مضبوط نسخہ، صفحات، رقم: ۶۸۸/۹۰۲

تحفة القادری، مصنف: شاہ ابوالمعالی لاہوری، عمدہ اور مطلا نسخہ، صفحات، رقم: ۳۸/۲۶۱

حنات الحرمین، فارسی مترجم: ملا محمد شاکر سرہندی^۸، اس نسخہ کی اہمیت یہ ہے کہ خود صاحب ذخیرہ شیخ احمد عارف حکمت کا کتابت کردہ ہے اور ظہریہ پر ان کی ایک فارسی رباعی انхи کے خط میں موجود ہے۔ ترقیمه: ”ایں کتاب مشکلین نقاب در اوخر سنہ ہزار و دو صد و چهل و سہ در بلده دلاری اسلامبول-حمیت عن کل ھول محل۔ لقلم شکستہ رقم عبدفقیر و حقیر، پریشان ضمیر احمد عارف متعارف بحکمة اللہ بن عصمت اللہ الحسینی الاسلامبولي باعون خداوند مجید ببرحد انجام رسیمہ“، (دعائیہ کلمات میں نے نقل کرتے وقت حذف کر دیے ہیں)۔ ترقیمہ کے بعد حضرت مجدد الف ثانی کے چار صاحب زادوں کی وفات کے فارسی قطعات تاریخ ہیں، شاعر کا نام وزیر احمد سہنندی لکھا ہے۔ اس کے بعد حضرت مجدد کے ساتوں صاحب زادوں کے نام مع تواریخ ولادت و وفات شجرہ کی صورت میں دیے گئے ہیں۔

ظہریہ پر یہ یادداشت ہے:

لحررہ حکمت الحسین

یا رب بحق مهر جہان تاب اصطفا
کز نور وجہ او شدہ کشف ہمہ دجا
بیچارگانِ امت حضرت نگاہ دار
از ہر بلای صحیح وز ہر طارق مسا

نشیعیل خوش، ۳۵ ورق، رقم: ۹۰۲/۹۲

حضرات القدس، دفتر ثانی، مصنف: بدر الدین سرہندی، آغاز: حضرات القدس محمد مقدسہ و فحات القدس مکارم مزّہ؛ کتاب کے مقدّسے میں یہ وضاحت موجود ہے کہ کتاب کا دفتر اول حضرت ابو بکر صدیق سے لے کر خواجہ باقی باللہ تک تراجم پر مشتمل ہے اور اب یہ دفتر دوم حضرت مجدد اور ان کی اولاد کا تذکرہ ہے۔ ظہریہ پر بھی اسی مفہوم کی حامل یہ یادداشت موجود ہے: ”دفتر ثانی از کتاب حضرات القدس در مناقب امام ربانی و اولاد گرامی ایشان قدس اللہ اسرار ہم“؛ تاریخ کتابت: ندارد، تجینا بارہویں صدی

ہجری، ہندی رافعی طرز کا واضح نتیلیق، ۵۲ صفحات، رقم: ۲۶۱/۱۵

دریائے روح و حیم نوح، مصنف: علیم اللہ بن عبدالرشید عباسی حنفی نقشبندی لاہوری، مخصوص بہ علیم، مصنف نے اس رسالے میں اپنے بارے میں جو معلومات بھم پہنچائی ہیں اس کے مطابق وہ صوفی جمیل بیگ کے مرید تھے، وہ مرید حافظ عبدالغفور پشاوری (م ۱۱۱۶ھ) کے، وہ مرید شیخ سعدی لاہوری (م ۱۱۰۸ھ) کے، وہ مرید شیخ آدم بنوڑی (م ۱۰۵۳ھ) کے، وہ مرید حضرت مجدد الف ثانی کے۔ مصنف شاعری میں شاہ فقیر اللہ آفرین لاہوری کے اور علوم عقلی و نقلی میں شیخ محمد افضل قادری (جو ہنگامہ نادری میں لاہور میں شہید ہوئے) کے شاگرد ہیں۔ مصنف سیر و سیاحت کے دلدادہ تھے۔ شیخ محمد افضل کے ساتھ شیخ فرید الدین گنج شکر کی خانقاہ دیکھنے [پاک پتن] گئے۔ حریم شریفین اور روم کا سفر بھی کیا۔ آخرش دمشق میں بس گئے اور یہ رسالہ وہیں لکھا (۲ب)۔ مصنف نے بتایا ہے کہ فریدون نے تذكرة الشراء میں آفرین لاہوری کے حالات کے ضمن میں اس کا [یعنی علیم اللہ کا] تذکرہ آفرین کے شاگرد کے طور پر کیا ہے (۲ب)۔ تاہم راقم السطور کو فریدون نامی مصنف کے کسی تذكرة الشراء کا سراغ کہیں نہیں ملا۔ علیم اللہ عباسی کا غالباً سب سے مفصل تذکرہ سید محمد خلیل مرادی (۱۷۳-۱۲۰۶ھ) نے سلک الدررنی اعیان القرآن الثاني عشر میں ان کے بارے میں ”شیخا عالمما محققما مدققا فاضلا عارفا صوفیا“ لکھ کر کیا ہے^۹ اور وہیں سے علامہ عبدالگنی بن فخر الدین حنفی بریلوی نے ان کے حالات نقل کیے ہیں۔ اس کے مطابق (ترجمہ): ”وہ علوم و تحقیق میں یہ طولی رکھتے تھے۔ ان کی تقریر اور بیان کردہ معانی معارف الہیہ پر مشتمل ہوتے۔ حسن اخلاق، تواضع اور بشاشة کی وجہ سے انہوں نے ہر خاص و عام کو اپنا گرویدہ بنا رکھا تھا، وہ متفقی، صالح، فلاح پانے والے اور مسلک سادات پر چلنے والے تھے۔ ہندوستان میں انہوں نے اجل مشائخ اور اساتذہ سے کسب علم کیا تھا۔ شیخ نصر الحق قادری سے صرف و نحو اور منطق پڑھی؛ شیخ ابوالفتح محمد افضل قادری سے سات سال تک درس لیتے رہے اور علوم و برکات حاصل کرتے رہے۔ شیخ محمد افضل شاہ پوری منطقی سے منطق و فلسفہ پر معروف کتب ہمیسہ قطب رازی، حاشیہ سید شریف جرجانی، حاشیہ ملا عبد الحکیم سیال کوٹی، شرح تہذیب جلال الدین دوانی مع حاشیہ سید زاہد ہروی پڑھیں۔ شیخ عبدالکریم اویسی سے مشتوی مولوی پڑھتے رہے۔ اس کے علاوہ بھی ہندوستان میں ان کے اساتذہ ہیں۔ جب حج اور زیارت مدینہ کے لیے آئے تو یہاں شیخ محمد حیات سندھی سے حدیث اور اصول حدیث سنے۔ پھر دمشق گئے، وہاں سے قسطنطینیہ [ایتنبول] گئے اور وہاں سے دوبارہ دمشق لوٹ کر محلہ مقاجین [گندم منڈی]، باب سریجہ کے پاس ایک تکیہ میں سکونت اختیار کر لی۔ اہل دمشق ان کے بے حد معتقد تھے اور ان کا احترام کرتے تھے اور ان کی مجلس میں آکر

فیض یاب ہوتے تھے۔ ان کی مجالس میں جو کچھ بیان ہوتا آداب و فضائل سے بھرپور ہوتا۔ نہ صرف ارباب معارف اور اہل حاجات بل کہ کالمین بھی ان کے لطائف اور نکات سے استفادہ کرتے۔ ان کے سامنے آلات موسيقی کے ساتھ اشعار پڑھتے جاتے۔ سماع مزامیر کے حکم کے بارے میں جب ان سے سوال کیا گیا تو انہوں نے کہا: یہ سماع دل میں کوئی نئی چیز پیدا نہیں کرتا بل کہ پہلے سے جو کچھ دل میں موجود ہوتا ہے اسے ہی متحرك کرتا ہے۔ وہ جس مکان میں رہتے تھے وہیں درس و تدریس کرتے تھے، پھر انہیں انھی مدرسے قمیریہ کا ناظم بنا دیا گیا۔ وہ سال میں ایک بار چالیس دن رچلہ کے لیے کثیر جماعت کے ساتھ صالحیہ میں جبل قاسیون میں ”اربعین“ کے مقام پر جاتے۔ اس وقت [یعنی تصنیف کتاب کے وقت] ان کے پوتے اور مرید بکثرت موجود ہیں۔ ان سے جتنے لوگ فیض یاب ہوئے ان کا شمار ممکن نہیں ہے۔ وہ محققین صوفیا میں سے نہایت نیک انسان تھے۔ ان کا انتقال ۱۱۷۶ھ میں دمشق میں ہوا اور انہیں اسی تکیے میں دفن کیا گیا جہاں وہ رہتے تھے^{۱۰}۔ اسماعیل پاشا بغدادی نے حدیۃ العارفین میں ان کا سال وفات تقریباً ۱۱۲۸ھ لکھا ہے^{۱۱}۔ ان کی چند اور تصانیف جو معلوم ہو سکیں، یہ ہیں: ۱۔ الفوائد الاندلسیۃ^{۱۲}، نام سے گمان ہوتا ہے کہ انہیں اپنے استاد شیخ محمد افضل قادری سے جو علمی فوائد حاصل ہوئے یہ رسالہ ان کے بارے میں لکھا ہے؛ ۲۔ الفتوحات الانسیہ فی تحقیق رموز الصوفیہ (عربی)، قلمی نسخہ مکتوبہ ۱۱۶۲ھ، ۱۳۲ ورق، کتب خانہ سلیمانیہ، استنبول (ذخیرۃ قیچ علی پاشا، شمارہ ۲۱۷)؛ ۳۔ رسالتہ الحمدیۃ فی طریقة انشقابیدیہ (عربی)، قلمی، ورق ۱۳۵-۱۵۲، شمارہ ۳۹۵۸، دارالكتب الظاہریہ [بنیانام: مکتبۃ الاسد]، دمشق^{۱۳}؛ دارالكتب الظاہریہ میں ۲ ورق کا ایک اور عربی مخطوطہ شجرۃ الخلائق انشقابیدیہ از محمد بن الحاج محمد العطر، شمارہ ۹۶۶۵ موجود ہے^{۱۴} جس میں مصنف کہتا ہے کہ اس نے علیم اللہ لاہوری سے اجازہ لیا اور علیم اللہ نے (ذکر اور تلقین کے لیے) صوفی جمیل بیگ سے اجازہ لیا تھا۔

رسالہ دریائے روح تیم نوح امیر خرو سے منسوب حسب ذیل معروف شعر کی صوفیانہ شرح ہے:

ز دریائے شہادت چون نہگ ”لا“ بر آرد سر
تیم فرض گردد نوح را در عین طوفانش

مصنف نے اس رسالے پر جو دیباچہ لکھا ہے وہ جدا گانہ حیثیت کا حامل ہے۔ اس میں مصنف کی سیر و سیاحت اور اس دوران ہونے والی ملاقاتوں کا ذکر ہوا ہے۔ لاہور میں شعر و ادب کی مجالس اور معاصر رجال کے تذکرے سے یہ رسالہ دل چسپ بن گیا ہے۔ رسالے کے دوسرے حصے یعنی شرح بیت امیر خرو کے ضمن میں بھی کئی رجال کا تذکرہ ہوا ہے۔ میں چند اسماء درج کرنے پر اکتفا کرتا

ہوں تاکہ رسالے کی افادیت معلوم ہو سکے۔ پاک و ہند کے رجال میں سے: فقیر اللہ آفرین لاہوری (شاعر)، شیخ محمد افضل قادری شہید لاہور (عالم دین)، حکیم خان حاکم لاہوری (شاعر) امیر عبدالہادی، امیر صمصام الدولہ، امیر عبدالرحمان خان بن شادمان خان، شیخ محمد افضل سہنندی، مولانا برهان الدین خان، محمد ہاشم، دمشق کے رجال میں سے: امیر عبدالله پاشا سپہ سالار روم و شام، مولانا وزیر آصف جاہ، امیر نصر اللہ، شیخ محمد مراد المعروف بہ کجح [یہ عرف ہنوز تحقیق طلب ہے، نسخہ میں اسی طرح کتابت ہوا ہے، شاید کوئی رجسٹر یعنی کودا، وہ شخص جس کی واڑھی نہیں اگتی]۔ مصنف نے ان کے بارے میں لکھا ہے کہ یہ خواجہ محمد معصوم سہنندی کے خلیفہ تھے اور ناصر علی سہنندی نے خواجہ محمد معصوم کی مدح میں جو یہ شعر کہا ہے:

چراغ ہفت کشور خواجہ معصوم
رسیدہ صیت او از ہند تا روم

تو روم تک خواجہ کی شهرت رسانی شیخ محمد مراد کے مرہون ہے۔ ”عارف فاضل و مرشد کامل شیخ محمد مراد المعروف بکسج؟ باوجود عدم مساعدت قدم بر سر مریدان و خدم کرد، عالم گردیدہ و در [۱] صفہان صابا اصفہانی را دیدہ و بارہا بہ حج رسیدہ، آخر الامر در دمشق الشام۔ منازل انبیاء کرام۔ رخت اقامات انداختہ و مرتّین در دارالسلطنه اسلامبول خلق را بہ این طریق احمدیہ نقشبندیہ رہنمای کرده و سلاطین و امراء دولت از صحبت با برکت ایشان استفادہ قربت نموده اند و باسعاد و مساعدت فرزندان و وابستگان ایشان تقرب جستہ۔ چون روح قدسی آشیان داعی حق را اجابت کرده، در مدرسه شیخ الاسلام داماد زادہ در قریب مزار متبرک ابوالیوب انصاری رضی اللہ عنہ مدفون و مخزون شد۔ الحمد للہ امروز جمالی شام و مرجح امام مولانا علی افندی بن شیخ محمد افندی بن شیخ محمد مراد خلف صدق این شجرہ ثمرہ و ذریتہ طیبہ ایشان موجود اند ۰۰۰ القصہ بسبب اقامات این بزرگوار شیخ مراد نقشبندی در ولایت روم و شام طریقہ علیہ رواج یافتہ و ذکر میان محمد معصوم خاصۃ شهرت پذیرفتہ و قول شاعر مغلق ناصر علی چون فال دیوان حافظ راست و مطابق برآمده“ (ورق ۲۹ الف ب). شیخ محمد مراد کے حالات دیگر مآخذ میں بھی موجود ہیں، وہ ۱۰۵۰ء میں سمرقند میں پیدا ہوئے۔ ہندوستان جا کر خواجہ محمد معصوم کے مرید ہوئے۔ دمشق میں شادی کی۔ ۱۰۹۲ھ/۱۲۸۱ء میں اشتباول گئے اور وہیں ۱۲ ربیع الثانی ۱۳۲۰ھ/۱۷۴۷ء کو انتقال کیا ان کے بیٹے محمد بہاء الدین مرادی (۱۰۹۲ھ-۱۱۶۹ھ) دمشق میں اپنے والد کے خلیفہ تھے اور وہیں انتقال کیا۔ ان کے بیٹے علی مرادی (۱۱۳۲ھ-۱۱۸۳ھ) کا انتقال بھی دمشق میں ہوا۔ علی مرادی کے بیٹے محمد خلیل مرادی (۱۱۷۳ھ-۱۲۰۶ھ) رجال پر معروف کتاب سلک الدررنی اعیان القرن الثاني عشر کے مصنف

ہیں جس میں انہوں نے اپنے خاندان کے بارے میں بہت مفید اور صحیح معلومات دی ہیں ۱۵۔

علیم اللہ عبادی نقشبندی نرم ٹو مصنف ہیں اور عام حضرات مجددیہ کی روایت سے ہٹ کر شہزادہ محمد دارا شکوہ کے بارے میں دل میں نرم گوشہ رکھتے ہیں اور اسے ”جامع علوٰ قدر و جاہ و نائل گوہر بیگانہ معرفت الہ“ لکھا ہے (۱۳۱ب)۔ مصنف کے سامنے مزامیر کا ذکر پہلے ہو چکا ہے۔

آغاز دیباچہ: سپاس بی قیاس مر حضرت پور دگار را کہ بجکم ”کنت کنزا مخفیا“؛ آغاز شرح: والحمد لله العلی العظیم والجواد الکریم البر الرؤوف الرحیم ۰۰۰۰ اما بعد این رسالہ ایسٹ در حل بیت؛ تاریخ کتابت و مقابلہ: ”تمت المقابلہ علی قدر و سع ۲۳۸ھ“، ۳۰ ورق، رقم: ۸۱۲/۲۲

دیوان امیر ہمایون، آغاز:

بی تو جایی کہ شود خاک دل چاک آنجا
تا ابد لالہ برآید ز دل خاک آنجا

ترقیمه: ”تمت الدیوان امیر ہمایون علی یہ اضعف الکاتبین عبدالواحد حسین کاتب المشهدی غفرالله ذنوبها و ستر عیوبها“؛ خفی نستعلیق، جبی تقطیع، مطلا، ۳۶ ورق، رقم: ۸۱۲/۳۹

دیوان کلیم کاشانی، قصاید، غزلیات اور رباعیات کا دیوان ہے۔

آغاز قصاید:

شوق ہر کس را کہ در راه طلب سرمی دهد
گر در آرد اول از پا آخرش پرمی دهد

آغاز غزلیات:

بہ دل کردم بہ مستی عاقبت زہد و ریالی را
رسانیدم بہ آب ازین کی بینا و تقوی را

ترقیمه: ”کتبہ العبد محمد رضا غفرلہ فی شہور ۱۰۷“، دیدہ زیب نستعلیق، نہایت عمدہ نسخ، خوب صورت طلائی سر لوح، پورے نسخہ میں طلائی اور لا جور دی جدوں کا اہتمام، بعض جگہ متن کے کاتب نے حاشیے پر اختلافات بھی دیے ہیں، جیسے:

برای رونمای این گلستان
میان شبم و گل فرق نتوان

دوسرے مصرع کا بدل یہ دیا ہے: خیال یار را از دیدہ بستان؛ ظہریہ پر یہ یادداشت ہے: هو

استصحبہ بحقیر محمد صادق الشہیر بوالدہ کتخدایی زادہ غفر لہ سنہ ۲۶۰۰: ۷ صفحات، رقم:

۸۱۲/۳۶

دیوان کلیم کاشانی مع دیوان طالب آملی و مثنوی سام و بہرام و مثنوی محمود و ایاز، نئے کے مشمولات کی ترتیب اس طرح ہے:

۱۔ دیوان غزلیات کلیم، مکمل، آغاز:

بہ دل کردم بہ مستی عاقبت زہد و ریاضی را
رسانیدم بہ آب ازین می پینا و تقوی را

۲۔ مثنوی سام و بہرام، مصنف: عبدالرزاق لاهجی، آغاز:

خداوندا دلی ده آشنا روی
کہ تابد گھو تو از هر آشنا روی

یہ دونوں متن، حوض کے علاوہ حاشیے پر بھی نقل ہوئے ہیں۔

۳۔ دیوان طالب آملی، آغاز:

اسانہ شخ است لب خون چکان ما
صد رہ گزیدہ حرفاً چکد از زبان ما

دیوان طالب آملی، دیوان طالب دیوان کلیم کے حاشیے پر نقل ہوا ہے، ترقیمه: ”نمث الكتاب بعون ملک الوهاب ۱۰۵“،

۴۔ مثنوی محمود و ایاز، مصنف: زلائی خوانساری، یہ سام و بہرام کے حاشیے پر ہے۔

پہلے دو صفحے منقول، سرلوح، نستعلق خوش، ۶۱۲ صفحات، رقم: ۸۱۲/۳۵

ذکر مشائخ متاخرین سلسلہ نقشبندیہ مجددیہ^{۱۲}، مجھے رسالے میں مصنف کا نام نہیں ملا، لیکن رجھڑ میں خلیل سہرندی لکھا ہے۔ اس مصنف کی ایک دوسری کتاب سیاحت نامہ بھی یہاں دیکھی، جس کا ذکر اپنے مقام پر ہو گا، وہاں ان کا پورا نام محمد خلیل بن محمد غفران اللہ احمدی فاروقی سہرندی پشاوری درج ہوا ہے۔ مصنف اس رسالہ کی تصنیف کے وقت استنبول میں تھے۔ اس کا سبب تأثیف بیان کرتے ہوئے لکھتے ہیں: ”مخلصی از منسبان این طریقہ علیہ از این فقیر یقین مدان استدعا نموده کہ ذکر بعضی از مشائخ متاخرین این سلسلہ علیہ نقشبندیہ و مجددیہ- کہ بعد از زمان صاحب رشحات بہ ظہور آمدہ اند۔

مولد و مُرثی و سال تاریخ آنها ب طریق اجمال ضبط کرده شود، به غایت یک اثرگلی ترتیب می شد۔ اگرچه بعضی کتب [کذا] شامل ذکر آنها هستند، مثل نسماۃ خواجہ ہاشم کشمی و برکات احمدیہ از خواجہ مذکور و حضرات القدس از مولا بدرالدین سرہندي و روضۃ الیقوم [کذا] از محمد احسان و مقامات شیخ مراد کشمیری و تحفۃ المقصوم میر غیاث الدین بدخشی وغیره رسائل از متاخرین، اما در بلده کمرمہ استنبول صانها اللہ عن الھول المھول۔ ازان کتب [کذا] نرسیده و وفیات بعضی بزرگان به یقین معلوم نشدہ، بنا بر این فقیر حیر از کتاب نسماۃ وغیره چیزی که بخارطه مانده بود، با وجود قصور علم و قلت حافظه سطیر چند به قید کتابت می آرد و تاریخ بعضی که بخارطه نیست یا نسیان واقع شده، بیاض می گذارد یا تجھیزا می نویسد۔ یعنی بسلسلے سے وابستہ ایک ملخص نے ان سے درخواست کی کہ وہ متاخر نقشبندی اور مجددی مشائخ جو رشحات عین الحیات کے مصنف حسین بن علی واعظ کاشفی (م ۹۳۹ھ) کے بعد پیدا ہوئے ہیں، ان کے مولد، مُرثی اور سال وفات کے بارے میں مختصرًا کچھ لکھ دیں۔ اگرچہ بعض کتب جیسے خواجہ ہاشم کشمی کی نسماۃ القدس اور برکات احمدیہ، مولانا بدرالدین سرہندي کی حضرات القدس، محمد احسان کی روضۃ الیقومیہ، مقامات شیخ مراد کشمیری، اور میر غیاث الدین بدخشی کی تحفۃ المقصوم وغیره انھی متاخرین کے حالات پر لکھی گئی ہیں، لیکن یہ کتابیں استنبول میں دستیاب نہیں ہیں اور بعض بزرگوں کی وفیات یقین کے ساتھ معلوم نہیں ہو سکیں، اس وجہ سے میرے حافظے میں نسماۃ القدس سے جو کچھ محفوظ تھا وہ لکھ دیا اور جن بزرگوں کی تاریخیں معلوم نہیں تھیں یا بھول چکا تھا ان کی جگہ خالی چھوڑ دی یا اندازے سے لکھ دی۔

یہ رسالہ محض تاریخوں پر مشتمل نہیں ہے بلکہ باقاعدہ جمل تذکرہ ہے۔ جن بزرگوں کے حالات اس میں درج ہوئے ان کے اسماء [بغیر القاب کے] یہ ہیں: بہاء الدین نقشبند، یعقوب چرخی، عبدالله احرار، زاہد و شواری، درویش محمد، خواجہ امکنکی، خواجہ محمد قاسم بن خواجہ احمد کاسانی، محمد باقی بالله، شیخ تاج الدین، احمد سرہندي، محمد صادق بن احمد سرہندي، محمد سعید بن احمد سرہندي، محمد معصوم بن احمد سرہندي، محمد محجی بن احمد سرہندي، فرخ شاه، محمد صبغت اللہ بن محمد معصوم بن احمد سرہندي، جحۃ اللہ محمد نقشبند بن محمد معصوم بن احمد سرہندي، سیف الدین سرہندي، محمد عابد سرہندي، نور محمد بداؤنی، محمد پارسا بن محمد عبدالله بن محمد معصوم، شاہ محمد رسا مشہور بہ شاہ صاحب، محمد اسمعیل بن محمد صبغت اللہ، محمد صفت اللہ بن محمد اسمعیل، حاجی غلام محمد معصوم الملقب بہ معصوم ثانی بن محمد اسمعیل [تحفۃ المقصوم انھی کے حالات پر لکھی گئی ہے]، شاہ غلام محمد، شاہ غلام علی دہلوی، خالد نقشبندی رکردوی، آخوند ملا تیمور خان باجوڑی، محمد معصوم بن ملا تیمور، شاہ عزت اللہ ولی بن شاہ معصوم ثانی۔

آغاز: حمد و شنا گون برآن خالق بی چون که عارفان درگاه خود را؛ تاریخ کتابت ۱۲۹۹ھ، ترقیہ: کتب هذه حاجی محمد البخاری ۱۲۹۹ھ؛ نسخیق، ۳۳ ورق، رقم: ۹۰۲/۵

رسائل و مکاتیب، مصنف: شیخ عبدالحق محمد دہلوی، بلا تاریخ، بغیر نام کاتب، نسخیق، عمده اور مطلاع نسخ، ۲۰۲ ورق، ۷۶ سطر، رقم: ۸۱۳/۱۶

سیاحت نامہ، مصنف: محمد خلیل بن محمد غفران اللہ احمدی فاروقی سرہندی پشاوری، مصنف نے دیباچے میں لکھا ہے: ”بہ حکم اشارت ۰۰۰ محمد عارف بیگ بن المرحوم عصمت بیگ ادام اللہ عزہ و جلالہ کہ بہ این کمینہ باعث شدہ الترام نمودند آنچہ معلومات تست از احوال بعضی بلاد کہ سیاحت کردی [یا] از ثقات استمارع نمودی یا بعضی از تواریخ علماء و فضلاء و سلاطین و حکام و اعیان و ذکر بعضی مزارات مشہورین کہ در ہر بلده واقع است بولیں ۰۰۰ احوال بعضی از بلاد ہند جانب پنجاب و کامل و خراسان و بدخشان و ماوراء النہر و فرغانہ و کاشغر و ختن و دشت قچاق تردد و جبو نمودہ بہ طریق اجمال و تفصیل نوشتہ شد“، یعنی محمد عارف بیگ بن عصمت بیگ نے مصنف کو حکم دیا کہ اس نے جن شہروں کی سیر کی ہے یا ان کے بارے میں ثقہ لوگوں سے سنا ہے یا علماء، فضلاء، سلاطین، حکام اور امراء کی بعض تاریخیں اور ہر شہر میں واقع مشہور مزارات کا تذکرہ لکھ دو، لہذا ہندوستان کی طرف کے کچھ شہروں، پنجاب، کابل، خراسان، بدخشان، ماوراء النہر، فرغانہ، کاشغر، ختن، دشت قچاق کے حالات تلاش کر کے لکھ دیے گئے۔ مصنف کے اس بیان سے یہ بات معلوم ہوتی ہے کہ اس نے اس سفر نامے میں جن شہروں کا ذکر کیا ہے وہ سب کے سب اس نے پچشم خود نہیں دیکھے بلکہ ان میں سے بعض کے حالات کتابوں سے نقل کیے ہیں یا ایسا ہے کہ شہر تو دیکھے ہیں لیکن ان کے تاریخی حالات کتابوں سے نقل کیے ہیں۔ محمد عارف بیگ بن عصمت بیگ جنہوں نے یہ سیاحت نامہ لکھنے کی فرمائیں کی، وہی احمد عارف حکمت ہیں جن کے کتب خانے میں یہ مخطوطہ محفوظ ہے۔ ہم رسالہ ذکر مشائخ متاخرین سلسلہ نقشبندیہ مجددیہ کے ضمن میں پہلے یہ ذکر کر آئے ہیں کہ خلیل سرہندی استنبول بھی گئے تھے اور عارف حکمت کا ولن وہی ہے۔ ترکی میں ”بیگ“ مرد کے لیے احتراماً لکھا جاتا ہے۔ مصنف نے لاہور کا ذکر ”الہ نور“ لکھ کر کیا ہے اور کہا ہے کہ لاہور اور لہاور بھی مشہور ہیں۔ لاہور کی عمارتوں کے ضمن میں مسجد وزیر خان، مزار شاہ ابوالمعالی، مزار شاہ حسین اور مقبرہ جہان گیر کا تذکرہ کیا ہے۔ خط نسخیق، نا مکمل نسخہ، رقم:

۹۰۲/۷۷

سیر البلاد خادم، مصنف: سید امام بخش مخلص بہ خادم عظیم آبادی، یہ تین جلدیں میں ججاز، عراق اور ایران کا سفرنامہ ہے۔ مصنف نے پہلا سفر ۱۲۲۷ھ، دوسرا سفر ۱۲۲۹ھ اور تیسرا سفر ۱۲۳۳ھ میں کیا۔ یہ تینوں

جلدیں ان ممالک کے شہروں اور راستے میں پڑنے والی آبادیوں، راستوں، رسوم و آداب اور لوگوں کے برداشت کے بارے میں بیش قیمت معلومات کی حامل ہیں۔ مصنف نے جزئیات نگاری سے کام لیتے ہوئے اسے ایک منفرد سفر نامہ بنایا ہے اور یہ لایق اشاعت ہے۔ میں نے تینوں جملوں سے مفصل یادداشتیں لی ہیں جو کسی علیحدہ مقالے میں پیش کی جائیں گی۔ بجزٹ مصنف، صفحات ۵۵۶، رقم: ۹۰۲/۷۸، شرح دیوان عرفی شیرازی، بہانہ ترکی، شارح: وہبی اندی، کاتب: درویش صالح ہندی، تاریخ کتابت: ۱۴۱۱ھ، صفحات ۲۸۰، رقم: ۲۲۱/۲۱۱۔

کنز الہدایات فی کشف البدایات، محمد باقر لاہوری، نستعلیق، عمدہ اور مطلا نسخہ، صفحات ۱۳۰، رقم: ۲۶۱/۳۰، مثنوی شیخ چیون، مثنوی مولانا رے روم کی طرز پر ختم مثنوی ہے۔

آغاز دفتر اول:

طرفة قصہ عشق کے گویم عیان
واشگام شرح حال دلستان

آغاز دفتر چہارم:

فیض عارف باز چون گشته جدید
نویت سفر چہارم در رسید

خاتمه مثنوی:

ختم کردم پس برین قصہ کتاب
از سخن گویی بکرم سد باب

دفتر سوم کے آخر میں یہ ترقیہ موجود ہے: ”تمام شد دفتر ثالث مثنوی معنوی تصنیف شیخ چیون بتاریخ دویم شہر ربیع الثانی ۱۲۳۹ھ“، نستعلیق، صفحات ۲۵۸، ورق، رقم: ۲۶۱/۳۵۔

مجلس الفائس، مصنف: میر علی شیر نوائی، فارسی ترجمہ: حکیم محمد بن مبارک قزوینی^{۱۷}، مکتبۃ عارف حکمت کا نسخہ بہت بعد کا ہے اور زیادہ قابل توجہ بھی نہیں ہے۔ رقم: ۹۰۲/۲۹۔

مطلع سعدین و مجیع بحرین، مصنف: کمال الدین عبد الرزاق سرقندی (۸۸۷-۸۸۵ھ)^{۱۸}، تاریخ کتابت: غرة محرم ۸۸۲ھ، یعنی مصنف کے حین حیات، ترقیہ: ”تمت الكتاب بعون الملك الوهاب الله الباری حاجی حسین السمنانی غفر ذنوبه و ستر عیوبه فی غرة محرم الحرام سنہ اربع و ثمانین

و شمامایہ ۰۰۰، (دعائیہ کلمات مخدوف)، پہلے دو صفحات پردو بے حد خوب صورت طلائی اور لا جور دی لوچیں، پہلی لوح، کتاب کے بارے میں ہے اور دوسری لوح، اس کتب خانہ کے بارے میں ہے جس کے لیے یہ نسخہ کتابت کیا گیا، اس کے بعد جس صفحے سے متن شروع ہوتا ہے وہاں بھی لوح ہے۔ یہ سارا اہتمام اس لیے ہے کہ نسخہ شاہی کتب خانے کے لیے تیار کیا گیا ہے۔ پہلی لوح کی عبارت یہ ہے: ”هذه الكتاب التاريخ الموسوم بمطلع السعدين و مجمع البحرين و شرح وقائع و نشر بدایع سایر بلاد و دیار و اخبار ملوک نامدار باسم سامی المغفور المبرور السعید شاه رُخ سلطان بن الخاقان الاعظم الافخم المؤید من عند الله الملك السبحان ابوالمظفر تیمور کور کان طاب الله ثراهما و شرف اسلافهما اجمعین الى يوم الدين“۔ دوسری لوح کی عبارت یہ ہے: ”رسم الخزان سلطان الاعدل ،افضل قدوة اركان دین و دول، مظہر اسرار الہی و مطلع انوار نامتناہی، ظلّ الله فی الارضین، آیة رحمة رب العالمین، المؤید من الله تعالیٰ الکریم المنان، مغيث السلطنة الدنيا والدین، ابو الغازی سلطان حسین بهادرخان خلدالله تعالیٰ سلطانہ و افاض علی العالمین برہ و احسانہ و اعلیٰ فی الخاقین امرہ و شانہ“۔ ظہریہ پر مصنف کے حالات بخط چلپی زادہ اسمعیل عاصم مکتبہ ۱۱۵۳ھ ہیں جو حبیب السیر سے لیے گئے ہیں، یہ نسخہ چلپی زادہ اسمعیل عاصم کی تحولیں میں رہا ہے۔ نسخہ کے چند اور پرانے مالکوں کے وسخنے اور یادداشیں بھی ظہریہ پر رقم ہیں جیسے: ابراہیم پاشا زادہ محمد السعد الحسینی، ابراہیم پاشا بن احمد پاشا مکتبہ ۱۲۰۴ھ؛ نسخہ نسخ، عنوانات طلائی، لا جور دی اور شنگر فی رنگوں میں، حاشیہ طلائی اور لا جور دی، حلی تقطیع، ۲۷۰ صفحات، رقم: ۹۰۲/۹۹

مطلع سعدین و مجمع بحرین ۱۲۰۰، دوسرा نسخہ، تاریخ کتابت ۹۶۱ھ، مطلا و عمدہ، نسخ، ۵۳۰ صفحات، رقم: ۹۰۲/۱۰۰

مطلع سعدین کی اگر کبھی دوبارہ اشاعت کا اہتمام ہو تو ان دونوں نسخوں کو یا کم از کم پہلے نسخہ کو بنیاد بنا چاہیے۔

ملفوظات خوجہ عبید اللہ احرار، مرتب: میر عبدالاول نیشاپوری^{۱۹}، آغاز: الحمد لولیہ والصلوٰۃ علی نبیہ؛ تاریخ کتابت: ۱۲۰۰ھ، ترکیمہ: ”اہتمام شد این کتاب بفرمایش حضرت ولی نعمتی ام۔ سلمہ اللہ تعالیٰ فی الدارین۔ سنہ ہزار و دو صد و ہفتاد در پانزدہ ہم شہر ذی القعده علی یہ العبد الفقیر الحقیر المذنب الرانی الی رحمۃ الملک الحادی۔ ملا اسمعیل۔ غفراللہ ذنوبہ و ستر عیوبہ“؛ نسخہ اس عبارت پر ختم ہوتا ہے: ”خود را تمام خلاص ساختم، ہر چند کردند کہ در من تصرف کنند، نتوانستند۔ تم“۔ آغاز: والحمد لله اولا و آخرا

ظاہرا و باطنًا؛ نتیجت، پورنگہ طلائی حاشیے کے ساتھ ہے، پہلے دو صفحات زیادہ خوب صورت ہیں اور ان پر لا جو روئی سر لوح اور طلائی نقش و نگار موجود ہیں، ۲۲۸ صفحات، ملفوظات خواجہ احرار کے بعد اسی کا تب نے خواجہ احرار کے پوتے خواجہ محی الدین عبدالحق (۹۵۶ھ) کا ایک ملفوظ جدا گانہ لکھا ہے اس کے بعد مذکورہ ترقیمہ ہے۔ رقم: ۲۶۱/۳۲

نسمات القدس، مصنف: حاج میرزا مقصود دبیدی نقشبندی احراری مجددی، مصنف رمضان کے آخری عشرہ، سنہ ۱۲۶۵ھ میں انتسبول گئے، یہ سلطان عبد الجبار خان بن سلطان محمود خان غازی کا زمانہ خلافت تھا۔ چند روز وہاں رہے اور وہاں کی خانقاہیں، مدارس اور محلات دیکھئے اور شیخ عارف حکمت سے ملاقات کی۔ انہوں نے مصنف کے قیام کا بنڈوبست مدرسہ سلطان بایزید خان ولی کے ایک جگرے میں کردیا جہاں بیٹھ کر وہ کتابوں کا مطالعہ کرتے اور انھی کتابوں کی مدد سے ۱۸ ذیقعده ۱۲۶۵ھ کو بزرگوں کے حالات جمع کیے اور ان کی پیدائش اور وفات کی تاریخوں کی تحقیق کر کے اس پر اضافہ کیا اور یہ تذکرہ لکھا (ختامہ کتاب)۔ مصنف نے دیباچے میں لکھا ہے: ”مراد از این تأثیف و تصنیف بیان حالات و کرامات و خوارق عادات صاحب الطریق الاصحیٰ ۰۰۰ شیخنا و مولینا حضرت شیخ محمد جان نقشبندی الاحراری الحجری است ادام اللہ بقاۃ ۰۰۰ این مجموعہ را نسمات القدس نام نہادم“؛ واضح رہے کہ یہ محمد ہاشم کشمی کی اسی نام سے تصنیف نسمات القدس من حدائق الانس سے مختلف ہے ہرچند دونوں کتابیں مشائخ نقشبندیہ احراریہ ہی کا تذکرہ ہیں۔ مقصود دبیدی ۱۲۶۰ھ کو مکہ مکرمہ پہنچے اور شیخ محمد جان کی خدمت میں گئے، اس وقت شیخ کی عمر ستاسی سال سے تجاوز کر چکی تھی (ورق ۹۲)۔ اگرچہ بقول مصنف اس کتاب کی تصنیف کا بنیادی مقصد شیخ محمد جان نقشبندی الاحراری الحجری کے حالات و کرامات بیان کرنا ہے، لیکن مصنف نے ان کے متعدد پیش رو اور پیش رو مشائخ نقشبندیہ و مجددیہ کا تذکرہ بھی کر دیا ہے۔ یہاں مشائخ کے اسماء اسی ترتیب سے لکھے جاتے ہیں جس ترتیب سے ان کے حالات کتاب میں آئے ہیں: خواجہ احرار، محمد قاضی سرفرازی، زاہد خثواری، امیر بخاری، مولانا خواجی مخدوم اعظم، خواجہ اسلام جو بیماری، خواجہ محمد امین دبیدی، خواجہ اسحاق دبیدی، خواجہ ہاشم صوفی دبیدی، لطف اللہ حسینی، شیخ خدائی داد ولی، قاسم شیخ کرمیگی، درویش محمد امکنگی، خواجی امکنگی، خواجہ باقی بالله، شیخ تاج الدین ہندوستانی، خواجہ حسام الدین احمد، شیخ اللہ داد ہندوستانی، شیخ عبدالاحد ہندوستانی، شیخ احمد سرہندی، میاں محمد صادق، محمد سعید سرہندی، شیخ محمد مصوص سرہندی، شیخ عبدالاحد سہرندی [سرہندی] (از نبائر حضرت مجدد)، محمد عابد سہرندی [سرہندی]، سید محمد محسن ہندوستانی، سید نور محمد بداؤنی، شمس الدین حبیب اللہ میرزا جان جانان، خواجہ محمد رضا حصاری القطری، محمد موسی

خان خواجہ دبیدی، نقابت پناہ ایشان خان خواجہ دبیدی، اولیا جان دبیدی، خلیفہ خدا یار، خلیفہ محمود، خلیفہ حاجی محمد یوسف بخاری، خلیفہ عبدالقیوم، خلیفہ میر جی صاحب سہرندی [سرہندی]، شمس الدین حضرت خلیفہ محمد امین مشہور بہ ایشان، خلیفہ قوزی تاشکندي، خلیفہ میر رحمت شہر سبزی، میاں احمد صاحب زادہ پشاوری، خلیفہ نیازی قلی ترکمان، عطاء اللہ خواجہ شیخ الاسلام بخاری، شیخ خدائی داد خوارزمی، شیخ نیاز جوتفاتی بخاری، داملا سفر بخاری، محمد اسلام کرخی الہروی، باغ دار خونقدی، فیض خان کابلی، حاجی سیف الدین نقشبندی، خلیفہ محمد حسین، خلیفہ تیمور خان کہنہ تیری الجاوري، شیخ عبداللہ معروف بہ غلام علی شاہ دہلوی، اور ان کے خلفاء: میاں ابوسعید، حضرت خلیفہ محمد جان ادام اللہ بقاۃ القشیدی الاحراری الجذدی المنکی بجاوري الاصل، میرزا رحیم اللہ بیگ ملقب بہ درویش محمد کتابی، مولانا خالد کردی، شیخ عبدالکریم بلخی ادام اللہ بقاۃ، شیخ عبداللہ آخوند ادام اللہ بقاۃ، شیخ ولی اللہ دکنی زاد فیوضہ [یہاں تک غلام علی شاہ دہلوی کے خلفاء کے اسماء تھے]، خلیفہ ترکمان خواجہ کشمیری، خلیفہ شریف خواجہ دبیدی، ابوالمعانی خواجہ نمنگانی، سید رشید بلخی، محمد ذاکر خواجہ شیخ الاسلام، مولوی نمنگانی، عبد رحمان مخدوم، ملہ خواجہ دبیدی، احمد مخدوم کیشی، موسی خواجہ شیخ الاسلام سیر بھی، قاضی محمد شریف خواجہ بخاری، شاہ رستم خواجہ سرقندی، دا ملا تاش محمد بوسٹانی بخاری، دا ملا خواجہ کلان بخاری، عبد ستار ادام اللہ بقاۃ، محمد کداء کوہستانی ادام اللہ بقاۃ، خلیفہ خان تورہ خان تاشکندي، شاہ عصمت اللہ نمنگانی، شاہ عصام الدین ہتروشنندی، عبدالرحمان قندوزی، دانا قلی سمرقندی، محمد شریف بلخی، خواجہ نیاز کشمیری، سلیم خواجہ قبادیانی ادام اللہ بقاۃ، بازجی زادہ محمد جنپی کلبویکی، بایزید ادرنوی روی، عماد الدین بغدادی، محمد جنپی زادہ قیطیمونی روی، شاہ قاسم ہوالہنی، میرزا عبدالقادر بیدل ہندی (ورق ۱۲۹-۱۲۷ الف ب)، مصنف نے بیدل کے بارے میں یہ اطلاع دی ہے: ”وفاتش در تاریخ ہزار و نواد یا چیزی کما بیش بوده، مزار فیض آثار وی در سہند واقع است!!۔ یزار و یتبرک بہ۔“^{۲۰}؛ اس کے بعد خاتمه کتاب ہے جس میں تصدیق کتاب کی رواد لکھی ہے۔

آغاز: حمد و شا معبودی را کہ از ذرۂ سما تاسک و از بسیط ۰۰۰ اما بعد کمترین ۰۰۰ الحاج میرزا منصور دبیدی کہ یکی از خادم زادگان طریقہ علیہ دبیدیہ و خوشہ چینان پیران نقشبندیہ احراریہ مجددیہ است، خواست کہ: خط نقشیق، طلائی جدول، سرلوح، بے حد خوب صورت نسخہ، ۲۶۰ صفحات، رقم: ۵۰۲/۵۰؛^{۲۱}

نوابے خروں، مصنف: عبدالوهاب بن جلال الدین محمد ہمدانی، تاریخ تصنیف: ۹۳۳ھ (=نوابے خروں)۔ آغاز: لحمد اللہ الذی ۰۰۰ چینن گوید گرفتار خواب غفت و ضائع کنندة اوقات بیداری عبدالوهاب بن محمد ہمدانی کہ شیعی چون بخت عاصیان سیاہ؛ تاریخ کتابت: ندارد؛ ۱۳ اویں صدی ہجری، ورق ۲۵-۵۰ ب، رقم: ۱۰ فن مجتمع (رسالہ^{۲۲})؛ رجسٹر میں اس کا نام ”رسالہ ادبیہ باللغة الفارسیة“ لکھا ہے۔ اسی مصنف کی

ایک اہم تصنیف ثواب المناقب اولیاء اللہ کا ذکر آگے آئے گا۔

دیگر ذخائر کے مخطوطات

مکتبہ ملک عبدالعزیز میں دیگر ذخائر میں جو مخطوطات دیکھے یا ان کے کوائف رجسٹر سے نقل کیے، وہ حروف تہجی کی ترتیب سے حسب ذیل ہیں۔ ہر ذخیرہ مخطوطات کا نام رقم کے بعد قوسمیں میں لکھ دیا ہے۔ جن مخطوطات کے کوائف رجسٹر سے لیے گئے ہیں اور نسخہ دیکھنے میں کامیابی نہیں ہوئی ان پر ستارے ☆ کی علامت لگا دی گئی ہے۔ ضروری نہیں کہ ایسے تمام کوائف صحیح ہوں۔ ذخیرہ محمودیہ میں ان سندھی مصنفوں کی عربی تصانیف بکثرت موجود ہیں جو سندھ سے مدینہ مورہ بھرت کر آئے تھے۔ اگر مدینہ مورہ کے کسی زائر کو فرصت اور دل جھی ہو تو ایک خاص فہرست سندھی مصنفوں کے نسخوں کی تیار ہو سکتی ہے۔ مکتبہ میں ایک روز کراچی کے ایک سندھی زائر ملے جو کسی کی فرمائش پر کسی سندھی مصنف کے مخطوطے کا عکس لینے کے لیے آئے تھے اور پریشان تھے۔ میں نے اپنے تجربے کی روشنی میں ان کی راہ نمائی کی تو عکس لینے میں کامیاب ہو گئے۔

اویسیه☆، مصنف: محمود محمد معین تتوی، رسالہ حیدر آباد سندھ سے شائع ہو چکا ہے؛ بلا تاریخ، رقم: ۲۶۲۸، مجموعہ (مودودیہ)

تحفة الہول فی الاستقاشۃ بالرسول☆ (عربی)، مصنف: محمد ایوب محمد پشاوری، نسخ، رقم: ۱۹۱۲ (مودودیہ)

ترجم الخواجہ محمد مصوم الحجر، مصنف: محمد مصوم الحجر [کذرا]، بلا تاریخ، رقم: ۱۹۶۰ (القازانیہ) نسخہ طلب کرنے پر کتابدار نے بتایا کہ فنِ ماجمیع شمارہ ۱۶۰ کے نسخہ ذخیرہ عارف حکمت میں بھیج دیے گئے ہیں، وہاں سے نسخہ مانگا تو وہاں کے کتاب دار نے بتایا کہ ذخیرے میں اس شمارے کے تحت ایسا کوئی رسالہ نہیں ہے! میں یہ نسخہ یہ اطمینان کرنے کے لیے دیکھنا چاہتا تھا کہ آیا یہ مقامات معموصی کا کوئی حصہ ہے؟

ثواب المناقب اولیاء اللہ، ترکی ترجمہ، مصنف: عبدالوهاب بن جلال الدین محمد بہمنی ۳۳، مترجم: درویش محمود مشنونی خوان قوینی، تاریخ ترجمہ: ذیقعده ۹۹۸ھ، رقم: م ۹۹۹ (ساقزلی)

حاشیہ عبد الحکیم سیالکوئی علی الرسالۃ القطبیہ☆ (عربی)، تاریخ کتابت: ۷۵۰ھ، نسخ، رقم: ۲۳۱۵ (مودودیہ)

حکایت بوعلی سینا، ترکی زبان میں بوعلی سینا کے بارے میں کوئی خیالی قصہ ہے، آغاز: راوی شیرین

کلام ایلہ روایت ایدر کیم مغرب دیارنہ، ۳۷ ورق، ۱۹ سطر، رقم: ۹۶۰ (الشنا)

عوارف المعارف☆ (عربی)، مصنف: شیخ شہاب الدین سہروردی، تاریخ کتابت: ۷۸۹ھ، نسخ، رقم: ۱۵۸۳ (محمودیہ)

فتاوی عالم گیری☆ (عربی)، تاریخ کتابت: ۱۱۰۹ھ، نسخ، چار جلدیں میں، رقم: ۱۰۹۳ تا ۱۰۹۱ (محمودیہ)

کنز العمال☆ (عربی)، مصنف: شیخ علی متقی، تاریخ کتابت: ۹۶۲ھ، خوب صورت نسخ، رقم: ۸۲۳ (محمودیہ)

کنز العمال، دوسرانسخ، تاریخ کتابت: ۹۶۶ھ، خوب صورت نسخ، رقم: ۲۲۲ (محمودیہ)

مجموعہ رسائل عربی☆، اس مجموعے کے کچھ رسائل کے نام: القول الفصل فی الاجل (عربی) مؤلفہ عبدالرحیم شہید سنہی؛ وصیات الزیر فی بیان سلوك الطريق الاربعة عشر (عربی) مؤلفہ بعضی خلفاء شیخ محمد زیر مجددی، تاریخ کتابت: ۱۱۸۱ھ، رقم: ۲۵۹۱ (محمودیہ)

مجموعہ رسائل عربی☆ اس میں سنہی مصنفین کی حسب ذیل تصنیف موجود ہیں: التبیان للوج عن شرب الدخان مؤلفہ محمد حسین انصاری سنہی؛ الاستدراک للا دراک مؤلفہ محمد بن عبد الواحد سیوطی؛ رسالہ مفصلہ فی حکم شرب الدخان مؤلفہ شیخ محمد حیات سنہی، رقم: ۲۶۸۲

مثنوی معنوی، مصنف: جلال الدین محمد بلحی رومی، تاریخ کتابت: ۷۰۷ھ، ترقیہ: "تمت کتابتہ کتاب المنشوی الہی الیر ۰۰۰ (پارہ شدہ) شہر الله رجب الاصب سنہ سبعین سبعماہہ علی ید العبد الحقیر الرّاجی الی رحمة ربہ الغنی القدیر محمد بن عیسیٰ الحافظ المولوی القونوی عفالله عنہ ولو لدیہ ولجمعیع المسلمين اجمعین برحمتك يا ارحم الراحمین" ، نسخہ ناقص الاول ہے اور دفتر سوم کے اس بیت سے شروع ہوتا ہے: ہر کہ دور از حالت ایشان بوذ؛ اختتم نسخہ: در دل من آن نسخ زان میہنہ ست رزانک از دل جانب دل روزنہ ست (دفتر ششم)؛ اس کے بعد اسی کاتب نے اگلے صفحہ پر سلطان ولد کی مثنوی کے اشعار لکھے ہیں، عنوان یہ ہے: "ایں اپیات از آن حضرت سلطان المُحققین ولد ست قدس اللہ بسره الموئید الموبد آمین یا رب العالمین" ، مطلع:

مدتی زین مثنوی چون والدم

شد خمش گفتش ولد کای زندہ دم

خاتمه:

آب جان را ریز اندر بحر جان
تاشوی دریای بی حد و کران

ظہریہ پر یہ یادداشت ہے: ”هذه الكتاب لمسنی بمثیوی من تصنیفات حضرت مولانا روی قدس سرہ العزیز وقف مخصوص بزاویہ حضرت مولانا بهاء الدین نقشبندی فی المدینۃ المورۃ“، مہر: ”وقف مدرستہ بشیر آغا، باب السلام“، قدیم خط نسخ، دال کو ذال کتابت کیا ہے، چار کالمی، حلی نقطیع، ۱۲۰ ورق، رقم: ۲۳۹/۸۵ (بشیر آغا)

مثنوی معنوی، دوسرا نسخہ اسی کاتب کے قلم سے، تاریخ کتابت: ۷۸۷ھ، ترقیم: ”اتفق الفراج من كتابة كتاب المشويات الهاديات الى سُلُل النجات المنقدات من دركات المهلکات والموصلات الى الدرجات العالیات و مرضات رب الارض والسموات يوم الجمعة في اوایل شهر الله الحجّة ذى الحجّة لحجّه سبع و ثمانين و سبعماہی علی ید العبد الحقیر الفقیر الراجی الى رحمة ربّه الغنی القدیر محمد بن عیسیٰ الحافظ المولوی القونوی عامله الله بلطفه الخفی و غفرله والوالدیه ولجمیع المؤمنین والمؤمنات برحمتك يا ارحم الراحمین“، نسخہ کا مقابلہ کرنے والے نے ترقیہ کے اطراف میں یہ رباعی لکھی ہے:

آغاز مقابلہ به انعام رسید
جان را چہ شرابها کزین جام رسید
پیش از اجل ای صدر اجل شرح ازل
المتّه لله کہ باتمام رسید

اسی چکر یہ مہر بھی ثبت ہے: ”وقف کتبخانہ مدرسہ محمودیہ فی المدینۃ المورۃ“، ۱۲۳۲

آغاز (راتج نسخوں سے قدرے مختلف):

بشنو این نی چون شکایت می کند
از جداییها حکایت می کند

خاتمه:

آب جان را ریز اندر بحر جان
تاشوی دریای بی حد و کران

خط نسخ، عنوانات شنگرني، اعراب کا اهتمام کیا گیا ہے، کاتب نے بکثرت ایسے الفاظ الاف مددودہ سے لکھے ہیں جنہیں موجودہ الاء میں الف مددودہ نہیں لکھا جاتا، مثلا: آخواص خویش از بھر شکار، یک کینرک دید شہ بر شاہ رآہ، دست بکشاد و کنار آتش گرفت، ترقیمہ کے بعد اگلے صفحہ پر کاتب نے مولانا کا وصیت نامہ نقل کیا ہے^{۲۳} اور مشنوی کے ہر چھ دفتر کے اشعار کی تعداد الگ الگ بتائی ہے دفتر اول: ۸۰۴۰ بیت، دفتر دوم: ۳۸۲۲ بیت، دفتر سوم: ۳۸۵۶ بیت، دفتر چہارم: ۸۰۷۸ بیت، دفتر پنجم: ۳۲۵۳ بیت، دفتر ششم: ۳۹۶۷ بیت؛ دیوان کے اشعار کی تعداد ۱۰۳۳ بیت، مولانا، سلطان ولد، چلپي حسام الدین، چلپي عارف کی تواریخ ولادت و وفات لکھی ہیں؛ چار کالی، ہرشش دفتر کامل، رقم: ۲۹۷۱ (محمودیہ)

اسی کاتب یعنی محمد بن عیسیٰ الحافظ المولوی القونوی کا کتابت کردہ مشنوی معنوی کا ایک منظوظ کتب خاتمة آیت اللہ عرشی بخشی، قم [شمارہ: ۱۳۲۶۳/۱] مجموعہ میں بھی موجود ہے۔^{۲۴} اس نسخے کی تاریخ کتابت رجب ۹۵۷ھ ہے یعنی مدینہ متورہ کے مذکورہ بالا دونوں نسخوں سے قدرے بعد کا ہے۔ قم کے نسخے کے ترقیمہ کی عبارت بالکل ویسی ہی ہے جیسے مدینہ کے نسخہ دوم کی، سو اے تاریخ کتابت کے۔ نسخہ قم کا ترقیمہ یہ ہے: ”انْفَقَ الْفَرَاغُ مِنْ كِتَابِ الْمَشْنُوَاتِ الْهَادِيَاتِ إِلَى سُبُّ النِّجَاجِ الْمَنْقَدَاتِ مِنْ درَكَاتِ الْمَهْلَكَاتِ وَالْمَوْصَلَاتِ إِلَى الْدَّرَجَاتِ الْعَالِيَاتِ وَمَرَضَاتِ رَبِّ الْأَرْضِ وَالسَّمَاوَاتِ يَوْمَ الْجَمْعَةِ فِي أَوَّلِ شَهْرِ اللَّهِ رَجَبِ الْاَصْبَابِ سَنَةِ خَمْسٍ وَتَسْعِينَ وَسَبْعِمِائِيَّةِ عَلَى يَدِ الْعَبْدِ الْحَقِيرِ الْفَقِيرِ الرَّاجِيِّ إِلَى رَحْمَةِ رَبِّهِ الْغَنِيِّ الْقَدِيرِ مُحَمَّدِ بْنِ عِيسَى الْحَافظِ الْمَوْلَوِيِّ الْقُونُوِيِّ عَامِلِهِ اللَّهُ بِلَطْفِهِ الْخَفِيِّ وَغَرْلِهِ وَالْوَالِدِيَّهِ وَلِجَمِيعِ الْمُؤْمِنِينَ وَالْمُؤْمِنَاتِ الْاحْبَّاءِ مِنْهُمْ وَلِرَسُولِ بِرْ حَمْتَكَ يَا أَرْحَمَ الرَّاحِمِينَ آمِينٌ“^{۲۵} اس نسخے میں بھی ترقیمہ کے اطراف میں وہی رباعی لکھی ہے جو نسخہ مدینہ میں ہے، یعنی:

آغاز مقابلہ بہ انجام رسید
جان را چہ شرابحا کزین جام رسید
پیش از اجل ای صدر اجل شرح ازل
المیللہ کہ با تمام رسید

قم کا نسخہ دفتر اول سے شروع ہوتا ہے اور دفتر ششم کے اس شعر پر ختم ہوتا ہے:

در دل من آن نخن زان میمنه ست
زانک از دل جانب دل روزنه ست

اس نسخہ کے رسم الخط کی تمام خصوصیات وہی ہیں جو مدینہ کے نسخوں کی ہیں، ۲۸۳ ورق۔

‘الْمَغْرِبُ فِي تَرتِيبِ الْمَعْرِفَ☆’ (عربی)، مصنف: ابو الفتح ناصر الدین مطرزی (۵۳۸-۶۱۰ھ) کتاب بہ اہتمام محمود فاخوزی و عبد الحمید مختار، مطبعة الجنة، حلب (شام) سے شائع ہو چکی ہے، اسی کا عکس ادارہ دعوة الاسلام، کراچی نے شائع کیا ہے۔ عربی لغت ہے، تاریخ کتابت: ۷۳۰ھ، نسخ، رقم: ۲۰۸۶ (محمودیہ) والدیہ، ترکی ترجمہ، مصنف: خواجہ عبید اللہ احرار، مترجم نامعلوم، آغاز: حذہ والدیہ حضرت خواجہ عبید اللہ الاحرار القشیدی قدس سرہ، بسم اللہ الرحمن الرحيم، حمد شول اللہ عظیم الشان حضرتlerینہ کے احمد در ذاتیہ و کبریا سیلہ، بلا تاریخ، بلا کاتب، نسخ، مجموعہ میں، ورق ۲۵-۲۷۱ ب، رقم: ۲۲۵ (بشیر آغا) وصایا☆ (فارسی)، مصنف: زین الدین خوانی، رقم: ۲۶۱، مجموعہ (محمودیہ)

ملکتبہ مسجد نبوی شریف

مسجد نبوی شریف میں باب عمر اور باب عثمان[ؐ] کے ساتھ ملکتبہ المسجد النبوی الشریف واقع ہے۔ قسم المخطوطات باب عثمان میں ہے۔ نیچے کی دو منزلوں پر مطبوعہ کتابیں رکھیں ہیں۔ تنگ سیڑھیاں چڑھ کر تیسری منزل پر جائیں تو اور شعبۂ مخطوطات واقع ہے۔ عمارت اور کمرے چھوٹے ہیں۔ اس شعبے کی دیواروں پر مخطوطات کے عکسی صفحے بڑے کر کے، وصلیاں، سامان کتابت، مدینہ متورہ اور مکہ مکرہ کے پرانے نقشے وغیرہ لٹکائے گئے ہیں۔ مسجد نبوی کے عام زائرین جو اور آتے ہیں، یہی چیزیں دیکھ کر والپس چلے جاتے ہیں۔ ایک کمرے میں کتاب دار کا دفتر ہے۔ ایک کمرے میں مخطوطات کے عکسیات مجلد کروا کر رکھے گئے ہیں تاکہ رجوع کرنے والوں کو نسخہ دیکھنے کی ضرورت پیش نہ آئے۔ ایک بند کمرے میں مخطوطات رکھے ہیں جو مقفل رہتا ہے۔ میں کتاب دار کے دفتر پہنچا تو اس کا چپر اسی کوئی بنگالی تھا جو اردو سمجھتا تھا۔ اسے بتایا کہ میں مخطوطات دیکھنا چاہتا ہوں، اس نے ایک بند کمرے کی طرف جانے کا اشارہ کیا اور کہاں کہ وہاں سے مخطوطات کا طلب شمارہ (Call No.) لکھ کر دوبارہ کتاب دار کے پاس آو۔ میں اس بند کمرے میں گیا تو وہ در اصل ایک چھوٹی سی راہ داری تھی جسے فہرست خانہ (Catalogue Room) بنا دیا گیا ہے۔ اس کی کھڑکیاں مسجد نبوی کے دالان کی طرف کھلتی ہیں اور وہاں بیٹھ کر نیچے مسجد کے اندر وون کا منظر صاف نظر آتا ہے۔ مجھے اس کمرے میں کمپیوٹر اور رجسٹر رکھے نظر آئے۔ جن کی مدد سے آپ اپنی مطلوبہ کتاب کا نمبر یا بنیادی کوائف دیکھ سکتے

ہیں۔ رجسٹر انواع و اقسام کے تھے اور سب کے سب کمپیوٹر سے نائپ شدہ تھے۔ حسب ذیل رجسٹر راہ نمائی کے لیے موجود تھے:

- ۱۔ فہری مخطوطات مکتبۃ المسجد النبوی الشریف، ۷۷۷ صفحات، اس میں متعدد اشاریے بھی ہیں: کشاف ابجدی لعناؤین، کشاف ابجدی لاحالات العناؤین، کشاف ابجدی للمؤلفین، کشاف مصادر توشن۔
- ۲۔ فہری المصوّرات المفردة والجماع بمکتبۃ المسجد النبوی الشریف، ۲۲۰ صفحات۔
- ۳۔ فہری مجامح المخطوطات الاصلیة (۱۵۰-۲۰۰) مکتبۃ المسجد النبوی الشریف، یہ ہاتھ سے لکھا ہوا ہے، اس میں مائیکروفلماں کے شمارے بھی ہیں۔
- ۴۔ کشف بالخطوطات المصورة المکملۃ۔

میں نے رجسٹروں کی ورق گردانی کی تو ایک بات صاف نظر آئی۔ یہاں فارسی مخطوطات بہت کم ہیں اور عربی مخطوطات بھی زیادہ تر دینی موضوعات پر ہیں۔ جو چند ایک کتابیں مجھے اپنی دل چھپی کی معلوم ہوئیں اور انھیں دیکھ پایا، ان کی تفصیل اس طرح ہے:

ترجم مشائخ (عربی)، مصنف: محمد عابد بن یعقوب سندھی، آغاز: الفصل الثاني فی ذکر مشائخهم و احوالهم احتمالا فاما شیخنا العارف بالله العلامہ السنحریر الشیخ یوسف بن محمد بن علاء الدین المزجاجی؛ اس کتاب میں زیادہ تر ”مزجاجی“ نسبت رکھنے والے مشائخ کا تذکرہ ہوا ہے۔ ”سندھی“ نسبت رکھنے والے ان علماء مشائخ کے حالات دیکھئے: شیخ محمد حیات سندھی، علامہ ابوالحسن بن محمد صادق سندھی؛ تاریخ کتابت ۱۳۱۳ھ، ۳۵ ورق، رقم (عکسی): ۹۲۰/۳۲ (اصل مخطوطہ مکتبۃ الحرم المکنی الشریف، رقم: ۷/۸/ترجم میں ہے)

مجموعہ:

- ۱۔ تاریخ ملا زادہ (مزارات بخارا) فارسی، مصنف: احمد بن محمود مدعا بمعین الفقراء ۲۶
- ۲۔ احوال اکابر دیار بلخ (فارسی)، مصنف: محمد صالح ندایی بن امیر عبدالله بن امیر عبدالرحمان بن شیخ غلیل اللہ اور سنجی بدخشی؛ یہ وہی مصنف اور کتاب ہے جس کا ذکر احمد منزوی نے ایک جگہ احوال اکابر بلخ اور دوسری جگہ رسالہ بلخیہ لکھ کر کیا ہے^{۲۷}۔ ان دونوں اندر ارجات میں مصنف کی نسبت یا تخلص ”ندایی“ کا ذکر نہیں ہوا۔ منزوی نے ایک اور مقام پر محمد صالح ندایی سرقندی اور اس کی کتاب عبداللہ نامہ (در تاریخ عبداللہ خان ازبک بلخ) کا ذکر کیا ہے^{۲۸}۔ ہمارے نئے میں ”ندایی / اور سنجی بدخشی“ موجود ہے لیکن سرقندی نہیں ہے۔ منزوی نے احوال اکابر بلخ کے صرف ایک نئے (دانشگاہ

تہران) کا ذکر کیا ہے، اس سے اندازہ ہوتا ہے کہ ماوراء انہر سے باہر اس کتاب کے نئے بہت کم یاب ہیں۔ یہ کتاب لٹنگ کے والی عبدالمومن خان (حکومت: ۱۰۰۲-۱۰۰۷ھ) بن عبداللہ خان [بن] سکندر سلطان کے حکم پر تصنیف ہوئی۔ کتاب کے دوسرے حصے میں مصنف نے فضائل لٹنگ کی طرز پر لٹنگ کے ستر مشائخ کا شمارہ وار ذکر ہے: ”اکونون شروع بدان هفتاد نفر ستودہ سیر کنم کہ مردم لٹنگ در وجود شان انتخار و مبارکات می کر دند و ہر کیکی رابہ تفصیل نام بردہ شودتا کمال ایشان بہ ناظران این نئے روشن ترشود“؛ خط معمولی اور مغلوق ہے، تاریخ کتابت: ۲ صفر ۱۳۲۷ھ، ۸۶ ورق، رقم: ۸۰/۱۸۲ (مخطوط)

حوالہ

- ۱۔ پاکستان میں مخطوطات کے ماہر فہرست نویس ڈاکٹر خضر نوشہاہی اور ہمارے ایک اور عزیز حکیم مستقیض احمد نوشہاہی بھی شریک سفر تھے۔ میرے بتانے پر ایک روزوہ دونوں بھی ملک عبدالعزیز کتب خانہ، مدینہ متوہہ دیکھنے آئے۔
- ۲۔ جن فضلاء نے یہ فہرست تیار کی ہے وہ فارسی اور ترکی سے نابلد ہیں، ترکی کو فارسی کو ترکی کتابیں سمجھ کر فہرست کیا ہے۔ فارسی کی عبارتیں غلط سلطان نقل کی ہیں، مثلاً اندراج ۱۵۲۳ کے تحت دیوان حافظ شیرازی بخط عبدالرحمن الجایی مکتبہ ۹۸۶ھ دکھلایا گیا ہے، ۳۰ ورق، رقم: ۵۲۰۲۶۔ اگر یہ نئے مولانا جامی (م ۸۹۸ھ) کا لکھا ہوا ہے تو ان کا زمانہ ایک سو سال پہلے کا ہے اور سال کتابت ۸۸۶ھ قرین صحت ہے۔ وقت کی قلت کے باعث میں نہ نہیں دیکھ سکا۔ فہرست کے مطابق اس نئے کا آغاز: ”کہ عشق آسان محمود اول ولی افتاد مشکلہ“ اور اختتام: ”عجب گر آتش این رزق در دفتر نبی گیرہ“ پر ہوتا ہے۔ دیوان کے مطلع کا مصرع ثانی فہرست نویسون نے ”کم عشق آسان نہود اول ولی افتاد مشکلہ“ اور احتساب مصرع ”عجب آتش این ذوق در دفتر نبی کرد“، نقل کیا ہے جس سے ان کی فارسی دانی معلوم ہے!
- ۳۔ حدیۃ العارفین، بیروت، بلا تاریخ [طبع استنبول ۱۹۵۱ء کا عکس] ج ۱، ص ۱۸۸ بذیل ”احمد عارف حکمت“۔
- ۴۔ الاعلام، بیروت، ۱۹۹۰ء، ج ۱، ص ۱۲۱، بذیل ”احمد عارف حکمت“، متن میں سال ولادت ۱۲۰۰ھ اور حاشیہ میں ۱۲۰۱ھ دیا ہے۔

- ۵۔ سیر البلاد خادم کی تیوں جلوں پر ورق شمار نہیں ہے اس لیے بطور حوالہ ورق نمبر دینا ممکن نہ ہو سکا۔
- ۶۔ قارئین کی مزید اطلاع کے لیے لکھا جاتا ہے کہ ۲۰۰۵ء میں اخبار الالیخان مرتبہ ڈاکٹر علیم اشرف خان، انجمن آثار و مفاخر فرنگی، تہران شائع ہوئی ہے۔ اب تک اس کتاب کے ہندوپاک سنگی اور یقتوایہش ملتے تھے لیکن ایرانی ایلیش خوبصورت کمپیوٹر ناچ پر ہے اور اس میں اشاریے بھی ہیں۔
- ۷۔ فارسی متن مع اردو ترجمہ بہ اہتمام پروفیسر محمد اقبال مجیدی، ۱۹۸۱ء مکتبہ سراجیہ احمد یہ، موئی زئی شریف، ضلع ڈیہ اسے علیل خان سے شائع ہو چکا ہے۔
- ۸۔ سلک الدورفی اعیان القرآن الثاني عشر، طبع بولاق، ۱۳۰۱ھ، جلد ۳، ص ۲۲۰-۲۲۲
- ۹۔ نزهة الخواطر و بھجۃ المسامع والواظیر، طبع حیدر آباد دکن، ۱۳۷۲ھ، ج ۱، ص ۱۹۰-۱۹۱
- ۱۰۔ حدیۃ العارفین، ص ۲۲۷
- ۱۱۔ ایضاً، ص ۲۲۷
- ۱۲۔ فہرست مخطوطات دارالكتب الظاهریہ (قسم الصوف)، تالیف محمد ریاض مالح، دمشق، جلد ۱، ص ۳۲۷-۳۲۸
- ۱۳۔ فہرست مخطوطات دارالكتب الظاهریہ (قسم الصوف)، تالیف محمد ریاض مالح، دمشق، جلد ۱، ص ۳۲۷-۳۲۸

- ۱۳۔ ایضا، ج، ۲، ص ۸۲؛ ترکی اور شام میں مخطوطات کی اس اطلاع کے لیے ڈاکٹر نجت طوون، استاد دانشکدہ الہیات، مرمرا یونیورسٹی، استنول کا شکر گزار ہوں۔
- ۱۴۔ مثلاً محمد مراد کے لیے: ج، ۳، ص ۱۲۹-۱۳۰؛ محمد بہا الدین کے لیے: ج، ۳، ص ۱۲۶-۱۲۷؛ علی مرادی کے لیے: ج، ۳، ص ۲۲۰-۲۲۸؛ میں ڈاکٹر نجت طوون کا مکر شکر گزار ہوں کہ انہوں نے اس مأخذ سے یہ معلومات بھم پہنچائیں۔ مقامات مخصوصی مؤلفہ میر صفر احمد مخصوصی میں خواجہ محمد مخصوص کے خلافاء کے ضمن میں شیخ محمد مراد شامی کا ذکر موجود ہے (طبع لاہور، ۲۰۰۳ء، ج، ۲، ص ۲۰۹-۲۱۱؛ ج، ۳، ص ۲۶۰-۲۶۹)۔ کتاب کے فاضل مرتب پروفیسر محمد اقبال مجیدی نے تعلیقات (ج، ۳، ص ۳۶۱-۳۶۲) میں مصنف کے بعض تسامحات کی نشان دہی ہے اور شیخ مراد اور ان کے خاندان پر قیمتی معلومات کا اضافہ کیا ہے۔
- ۱۵۔ مدینہ کے مخطوطات دیکھنے والے ایرانی فہرست نویسون نے اس کتاب کا نام تراجم الشانع المذکورین فی السلسلۃ الحمدودیہ لکھا ہے۔ نام سے گمان ہوتا ہے کہ کتاب عربی میں ہے، اسی لیے میں نے اپنی کتاب احوال و سخنان خواجہ عبید اللہ احرار (طبع تہران، ۱۳۸۰ء) کے ضمیمہ (ص ۲۹۱-۲۹۲) میں سہوا اسے عربی کتابوں کے ضمن میں درج کیا ہے۔ اب کتاب دیکھی تو معلوم ہوا کہ یہ فارسی میں ہے۔
- ۱۶۔ یہ ترجمہ بہ اہتمام علی اصغر حکمت، انتشارات منوچہری، تہران ۱۳۶۳ء اش چھپ چکا ہے۔
- ۱۷۔ مطلع سعدین اب تک دو بار چھپ چکی ہے پہلی دفعہ پر صحیح مولوی محمد شفیع (۱۸۸۳ء-۱۹۶۳ء) اور دوسری دفعہ بہ اہتمام ڈاکٹر عبدالحسین نوایی (۱۳۰۲ء-۱۳۸۲ء)۔ مولوی محمد شفیع کا ایڈیشن صرف جلد دوم پر مشتمل ہے اور یہ تین حصوں میں اس ترتیب کے ساتھ چھپا ہے:
- جلد دوم، جزء اول (وقالع ۷۸۰ تا ۸۰۷ھ): مطبع گیلانی، لاہور، طبع اول، ۱۳۶۳ء، طبع دوم: ۱۹۲۷ھ/۱۳۶۲ء، اور اس کا بقیہ مطبوعہ پاکستان پرنٹنگ و رکس، لاہور، ۱۳۸۳ھ/۱۹۲۳ء؛
- جلد دوم، جزء دوم و سوم (وقالع ۸۰۷ تا ۸۷۵ھ): باہتمام حواسی و فرهنگ الفاظ ترکی و مغولی، مطبع گیلانی، لاہور، ۱۹۳۶ھ/۱۳۶۲ء؛ ڈاکٹر نوایی کا ایڈیشن جلد اول و دوم پر مشتمل اور اس ترتیب سے چھپا ہے:
- جلد اول: اس ایڈیشن کے سرورق پر کسی جزء یا دفتر کی صراحة نہیں ہوئی اور اسے کتابخانہ طہوری، تہران نے ۱۳۵۳ء میں شائع کیا۔ یہ دراصل جلد اول، دفتر اول ہے اور و قالع ۷۰۳ تا ۷۷۷ھ پر مشتمل ہے۔ اسی جلد کو بغیر دفتر کی صراحة کے دوسری دفعہ مؤسسة مطالعات و تحقیقات فرنگی (پڑوہ شگاہ)، تہران نے ۱۳۷۲ء میں شائع کیا۔
- جلد اول، دفتر دوم (وقالع ۷۷۷ تا ۸۰۷ھ): ناشر: پڑوہ شگاہ علوم انسانی و مطالعات فرنگی، تہران، ۱۳۸۳ء؛
- جلد دوم، دفتر اول (وقالع ۷۸۰ تا ۸۵۰ھ)، وہی ناشر، ۱۳۸۳ء؛
- جلد دوم، دفتر دوم (وقالع ۸۵۰ تا ۸۷۵ھ)، وہی ناشر، ۱۳۸۳ء؛
- ڈاکٹر نوایی نے جلد دوم، دفتر اول میں دیباچہ کے طور پر ”چند کلمہ بر سبیل اعتذار“ لکھے ہیں (صفحہ پنچ تا چہارہ)۔ جس میں مولوی محمد شفیع کے حالات اور ان کی مرتبہ مطلع سعدین کی تعریف و توصیف کی گئی ہے۔ ڈاکٹر نوایی نے اس ”اعتذار“ میں اعتراف کیا ہے کہ ان کے اہتمام سے شائع کی جانے والی جلد دوم دراصل مولوی محمد شفیع کے چھاپے کی ہو بہو نقل ہے اور مولوی شفیع کی تعلیقات کو بھی بلا کم وکاست شامل کیا گیا اور انہوں نے اپنے طرف سے کوئی چیز نہیں بڑھائی۔ ”بہ ہمان انشاء و املای او و ہمراہ آن منابع و مأخذ و لغت نامہ

ترکی و مغولی وی را بی کم و کاست آوردم و هرگز از خود چیزی برآن نمی‌فرودم،” (ص: نہ)۔ یہاں سوال یہ پیدا ہوتا ہے اگر یہ مولوی محمد شفیع ہی کے کام کی تجدید اشاعت ہے تو سروق پر ڈاکٹر نوابی کا نام کیوں اور مولوی محمد شفیع کا نام کیوں نہیں؟

۱۹۔ اس کتاب کا متن مع حالات جامع ملفوظات و تعلیقات راقم السطور کے مرتبہ احوال و سخنان خواجہ عبید اللہ احرار، طبع تهران، ۱۳۸۰ء میں شامل ہے۔

۲۰۔ بیدل کے سال وفات ۱۳۳۳ھ پر سب کا اتفاق ہے اور ان کا مزار دہلی میں ہے۔ مصنف نے اس سلسلے میں جو معلومات بہم پہنچائی ہیں اس سے قیاس ہوتا ہے کہ ان کے سامنے کوئی مستند مأخذ نہیں تھا اور انہوں نے کسی سنی سنائی بات پر اعتماد کیا ہے۔

۲۱۔ رجسٹر میں کتاب کا نام تراجم مشائخ الاحرار یہ الحجۃ دیہ درج ہوا ہے اور یہی نام ایرانی فہرستوں میں منتقل ہوا ہے۔ نام سے گمان ہوتا ہے کہ کتاب عربی میں ہے، اسی لیے میں نے اپنی کتاب احوال و سخنان خواجہ عبید اللہ احرار (طبع تهران، ۱۳۸۰ء) کے ضمیمہ (ص: ۲۹۱) میں سہوا اسے عربی کتابوں کی فہرست میں درج کیا ہے۔ اب کتاب دیکھی تو بات صاف ہوئی کہ یہ فارسی میں ہے۔

۲۲۔ پروفیسر محمد اقبال مجددی نے مقامات مخصوصی پر اپنے مقدمہ (ج، ص: ۷۷۳) میں مقامات مخصوصی کے ایک نئے رباط مظہر، مدینہ متوڑہ کا ایرانی فہرستوں کے حوالے سے کیا ہے۔ یہ رباط اور مکتبہ عارف حکمت (قدیم عمارت) توسعی حرم نبوی کے دوران حرم کی حدود میں آ گئے تھے۔ مجددی صاحب کو سفر مدینہ کے دوران اس رباط کا سراغ نہیں ملا اور وہ نسخہ بھی نہ دیکھ سکے۔ داش پڑوہ نے اس نسخے کا نمبر ۱۵۲ درج کیا ہے۔

۲۳۔ ثواب المناقب اولیاء اللہ در اصل شمس الدین احمد افلاکی کیمناقب العارفین کی تخلیص ایک جدید ترتیب کے ساتھ ہے۔ اس کتاب اور اس کے مصنف پر دیکھیے میرا مضمون: ”ثواب المناقب اولیاء اللہ: مأخذی فراموش شدہ دربارہ مولانا و مولویہ“، مشمولہ مقالات عارف، تهران، ۱۳۸۱ء / ۲۰۰۲ء، ص: ۸۳-۹۹

۲۴۔ یہ وصیت نامہ ہے جو افلاکی (م: ۲۱۷ھ) نےمناقب العارفین میں اور جامی نے فتحات الانس میں مولانا رومی کے حالات کے ضمن میں درج کیا ہے۔ ہمارے نسخے کی روایت قدامت کے باعثمناقب العارفین کی روایت کے ہم دوں ہے۔

۲۵۔ فہرست نسخہ ہائی خطی کتابخانہ بزرگ حضرت آیت اللہ العظمی عرشی چنگی، گنجینہ جهانی مخطوطات اسلامی، ایران۔ قم، از سید محمود عرشی چنگی باہمکاری میر محمود موسوی، قم، ۱۳۸۲ء، ج ۳۳، ص: ۲۰۰۵-۲۶۸-۲۶۹ نسخے کا تعارف؛ ص: ۹۰۸ نسخے کے آخری صفحے کا عکس۔ مثنوی شریف کا ایک اور مخطوط جس کی تاریخ کتابت ۱۰ ربیع الاول ۱۴۹۸ھ ہے، کتب خانہ عرشی، قم [شمارہ ۱۳۲۵۱] میں موجود ہے۔ اس نسخے کا کاتب ابراہیم الملقب شیخ چ بن اسحاق بن ابراہیم اترابی ہے (ایضاً، ص: ۳۶۹، ۳۶۸-۸۹۵ تصویر)۔

۲۶۔ تاریخ ملا زادہ بہ اہتمام احمد چین معانی، انتشارات کتاب خانہ ابن سینا تهران، ۱۳۳۹ء چھپ چکی ہے۔

۲۷۔ فہرستوارہ کتبہای فارسی، انجمن آثار و مخابر فرهنگی، تهران، ۱۳۷۲ء، جلد ۳، ص: ۱۹۸۰ء؛ ۱۳۲۳ء

۲۸۔ ایضاً، جلد ۲، ص: ۱۰۲۸

۲۹۔ فضائل بلطف، تأییف ابویکر عبد اللہ بن عمر بن محمد بن داؤد واعظ چنگی، ترجمہ عبد اللہ محمد بن محمد بن حسین چینی چنگی، به تصحیح و تخلیص عبدالحکیم جبیبی، انتشارات بنیاد فرهنگ ایران، تهران، ۱۳۵۰ء

مدینہ متوّرہ کے چند مخطوطات کی تصاویر

DMHL